

"இதயம் இயங்குவீடின் மனதும் இயங்க முடியாது"
"உலகப்பவர் இயங்குவீடின் உலகமே இயங்க முடியாது"



இதயம்

லகம்
21 OCT 2008
பக்கங்கள் : 10

இதயம் : 01 ஒக்டோபர் - 2008 பக்கங்கள் : 10 நாதம் : 5

தமிழ்நாட்டில் யொங்கியெழும் அலை நாடகங்கரை வருமா?



ஈழத் தமிழர்கள் வரலாற்று ரீதியாக என்று மில்லாத அளவுக்கு பெரும் பொருளாதார அரசியல் நெருக்கடியின் கூடிய யுத்த நெருக்கடிக்கு முகம் கொடுத்து நிற்கின்ற இத்தருணத்தில் தமிழ் நாட்டிலும் என்றுமில்லாத அளவுக்கு ஒரு வரலாற்று திருப்பு முனையாக ஈழத் தமிழருக்கு ஆதரவான எழுச்சி அலை வீசத் தொடங்கியுள்ளது.

இந்த அலையை தமிழ் நாட்டு அரசியல் தலைவர்கள் உண்மையாகவே ஈழத்தமிழர் படும் அவலங்களையும் இன்னல்களையும் முடிவுக்குக் கொண்டு வரும் நடவடிக்கைக்கு

பயன்படுத்திக் கொள்வார்களா? அல்லது தமது குறுகிய உள்நோக்கங்களுக்கு பயன்படுத்திக் கொள்வார்களா? இக்கேள்வி ஈழத்தமிழர்களைப் பொறுத்தவரை இயல்பாக எழக்கூடிய கேள்வியே. ஏனெனில் கடந்தகால வரலாற்று அனுபவம் உண்டு என்பது உண்மையாகும். தேர்தல் காலங்களில் ஈழத்தமிழர் பிரச்சனைகளை தமது தேர்தல் பிரச்சாரமாக்கி பெரிதாகப் பேசுவதும் தேர்தல் முடிந்ததும் பிரச்சனைகளை கிடப்பில் போடுவதும் தான் நிகழ்வாக இருந்தது. இந்த வரலாற்று உண்மையை மாற்றியமைக்க வேண்டிய கடமையும் பொறுப்பும் அவர்களுக்கு உண்டு.

அந்தவகையில் தற்போது எழுந்துள்ள அலையை சரியான பக்கம் திசைதிருப்பி தமிழ் நாட்டுத் தலைவர்கள் ஐக்கியப்பட்டு ஒருமித்த குரலாய் ஒலித்தால் ஈழத்தமிழரின் அவலங்க



ளுக்கும் துயரங்களுக்கும் விரைந்து தீவுகாண முடியும் என்பது நிறுத்திட்டமான உண்மையாகும்.

ஈழத்தமிழர்கள் பெரும் போர் அளர்த்தம் உணவுப்பஞ்சம் அவலமான இடப்பெயர்வு வாழ்க்கை என்று தொடர் கதையாக

(10 ஆம் பக்கம் பார்க்க)

உலக வாங்கியின் வீட்டு நிர்மாணப் பணிகள்...?

உலக வாங்கியின் நிதியுதவியுடன் யாழ் மாவட்டத்தில் நடைமுறைப்படுத்தப்பட்டு வரும் வீட்டு நிர்மாணப்பணிகள் மிகவும் மந்த கதியிலேயே இடம்பெற்று வருவதாகவும் இதனால் புதிய வீட்டு நிர்மாணப்பணிக்காக தமது பழைய வீடுகளை அப்புறப்படுத்திய குடும்பங்கள் இருப்பிடமின்றி சிரமங்களை எதிர் கொண்டு வருவதாகவும் தெரிவிக்கப்படுகிறது.

இது குறித்து மேலும் தெரிவிக்கப் படுவதாவது:

உலக வாங்கியின் வீடமைப்புத்திட்டம் மூலப் பொருட்களின் சீரான விநியோகம் இல்லாமையால் வீட்டு நிர்மாணப்பணிகளைப் புர்த்திசெய்ய முடியவில்லை என தெரிவுசெய்யப்பட்ட பயனாளிகள் கவலையுடன் தெரிவிப்பு.

உலக வாங்கியின் நிதியுதவியுடன் வீட்டு நிர்மாணப் பணிக்கென தெரிவுசெய்யப்பட்ட குடும்பங்களுக்கு இவ் வருட முற்பகுதியில் வீட்டு நிர்மாணப்பணிக்கான ஆரம்பக்கட்டப் பொருட்கள் வழங்கப்பட்டிருந்தன. இப் பொருட்களைக் கொண்டு அத்திவாரம் போடப்பட்ட

நிலையில் மீதமான வேலைகளை முடிப்பதற்காக தொடர்ந்து மூலப்பொருட்கள் எவையும்கூட வழங்கப்படவில்லை என்றும் இதனால் பருவ மழைக்கு முன் குறித்த வீட்டு நிர்மாணப்பணிகளை பூர்த்தி செய்ய முடியாதிருப்பதாகவும் பயனாளிகள் கவலை தெரிவிக்கின்றனர்.

புதிய வீட்டு நிர்மாணப்பதற்காக தமது பழைய வீடுகளை அப்புறப்படுத்த அவ்விடங்களில் அத்திவாரங்களைப் போட்டு வீட்டு தற்காலிகமாக சிறிய குடிசைகளை அமைத்து வசித்து வரும் தாம் பருவ மழைக்காலத்தில் வரும் துன்பங்களை எதிர் கொள்ள வேண்டியிருப்பதாகவும் அவர்கள் கவலை தெரிவிக்கின்றனர்.

சம்பந்தப்பட்ட அதிகாரிகள் கட்டட மூலப் பொருட்களைப் பெற்றுக்கொடுக்கத் தவறியமையே உரிய காலத்தில் வீடமைப்புப் பணிகளைப் புர்த்தி செய்ய முடியாமல் போனமைக்குக் காரணம் என்று பயனாளிகள் குற்றம் சாட்டுகின்றனர்.

இவ் வருட முற்பகுதியில் ஓரளவுக்குப்

(10 ஆம் பக்கம் பார்க்க)

சமூக அறிவியல் களஞ்சியத்தலிருந்து...

சமூகத்தின் அடிப்படை அமைப்பான பொருளாதார அமைப்பே உற்பத்தி உற்புகளையும் மக்களின் வாழ்க்கை முறையையும் நிர்ணயிப்பதில் நிர்ணயமாக பங்கு வகிக்கின்றது. இந்தப் பொருளாதார அமைப்புக்கு இணங்க அதற்குச் சேவை செய்யும் வகையில் அரசியல் சட்டம், நீதி, மதம், பண்பாடு, கல்வி முதலான சமூக நிறுவனங்கள் அதாவது மேற்கட்டமைப்புகள் உருவாக்கப்படுகின்றது.

மனித வரலாற்றிலே தனிச் சொத்துரிமையின் தோற்றத்துடன் மனித சமூகமானது சொத்துடைய வர்க்கம் சொத்தில்லாத வர்க்கம் எனப் பிரிந்தமைந்து விட்டது. அதன் விளைவாக சொத்துடைய வர்க்கம் சுரண்டும் வர்க்கமாகவும் இ சொத்தில்லாத வர்க்கம் சுரண்டப்படும் வர்க்கமாகவும் மாறின. இக் காரணத்தால் சமூக இயக்கத்தின் பிரதான அம்சங்களாக மனிதனை மனிதன் சுரண்டுவதும் வர்க்கப்போராட்டமும் தோற்றம் பெற்றன.

யாழ்.மாவட்ட கிராமிய உழைப்பாளர் சங்கத்தின் அதிகார பூர்வ ஏடு



"இதயநாதம்" இயங்கிவரும் மனிதன் இயல்பு முடிபடும்
 "உணவுப்பற்றி இயங்கிவரும் உடம்புகள் இயல்பு முடிபடும்"

சீந்தனைக்கு...

சுயநலவாதிகளும் பொய்யார்களும் தம்மைப் பாதுகாத்துக்கொள்ள உண்மையானவர்கள் மீதும் செயற்பாட்டாளர்கள் மீதும் பழி சுமத்துவதற்கு என்றுமே தயங்குவதில்லை.

சிறுவர் உரிமையாம்....

உலக சிறுவர் தினத்தை ஒட்டி பல்வேறு தரப்பினரும் பல விதமான பாராட்டுக்களையும் ஆசீகளையும் கூறி நாட்டின் வருங்காலத் தலைவர்கள் தூண்கள் என்றெல்லாம் பேசியும் கட்டுரைகள், அறிக்கைகள் எல்லாம் வந்து முடிந்து விட்டது. இது வருடந்தோறும் வழமையான பல்லவி தான் என்பதை மட்டுமே எம்மால் உணர முடியும்.

இந்த நாட்டில் யுத்தம் தொடங்கிய காலம் தொட்டு இன்று வரைக்கும் எத்தனையாயிரம் சிறுவர்கள் கொல்லப்பட்டும் உண முற்றவர்களாகவும் அனாதைகளாகவும் ஆக்கப்பட்டு விட்டனர். இது கின்னமும் அதிகரிக்கின்றது. கடந்த சீல நாட்களுக்குள் தமிழர் வாழ்விடங்கள் எங்கும் சிறுவர்கள் கோரமாக! படுகொலை செய்யப்பட்ட உண்மைகள் கின்னும் மறந்து விடுவதற்கில்லை. உணவு உறங்க இடம் மாற்றிக் கட்ட உடைகள் கின்றி எத்தனை சிறுவர்கள் அவலத்துக்குள் தள்ளப்பட்டுக் கொண்டிருக்கின்றனர். இதற்கு காரணகர்த்தாவாக விளங்குவது யார்? மனித உரிமை, நாகரீகம், சிறுவர் உரிமை என்று பீத்திக்கொள்ளும் அரசாங்கமும் அதன் அடி வருடிகளும் வரலாற்று ஓட்டத்தை புரியாதவர்களாக இன்று சிறுவர் உரிமை பற்றி தம்பட்டம் அடித்துள்ளார்கள் என்பதை எண்ணிப்பார்க் கின்றபோது வேதனையும் மறுபக்கம் நகைச் சுவையாகவும் உள்ளது. வடக்கு கழக்கு எங்கிலும் எத்தனை சிறுவர்கள் இலவசமாகக் கிடைக்கின்ற கல்வியைக் கூட பயன் பெற மடியாமல் கல்வித்துறையை விட்டு அன்னியப்படுத்தப்பட்டுக் கொண்டிருக்கின்றனர். பொருளாதார நெருக்கடியினால் வறுமையின் கொடுமைக்குள் சீறப்பட்டிருக்கின்றனர். இதற்கெல்லாம் காரண கர்த்தாக்கள் யாரோ? அவர்களே சிறுவர் உரிமைக்கு அலங்கார ஊர்திகளை பவனி வரவிட்டு அதற்குள் தம்மை மறைத்துக் கொண்டனர்.




சர்வதேச சிறுவர் தினத்தை முன்னிட்டு சுதுமலை ஸ்ரீ புவனேஸ்வரி அம்பாள் முன்பள்ளியில் கிடம்பெற்ற சிறுவர் நிகழ்வின்போது கலந்துகொண்ட முன்பள்ளி ஆசிரியர்களையும் சிறார்களையும் முதல் படத்திலும் சிறுவன் ஒருவருக்கு ஆலய குரு ஆசீ வழங்குவதை அடுத்துள்ள படத்திலும் காணலாம்.

உப உணவு உற்பத்தியில் இம்முறை விவசாயிகள் அதிக ஆர்வம்

எமது பிரதேசத்தில் என்றுமில்லாத அளவுக்கு உணவுப்பொருட்களின் விலையும் தட்டுப்பாடும் அதிகரித்த காரணத்தினால் விவசாயிகள் எரிபொருளின் விலையையும் பொருட்படுத்தாமல் உணவுக்குத் தேவையான வேதியல் முறையான உற்பத்திகளில் இம்முறை விவசாயிகள் அதிக நாட்டம்

செலுத்தியுள்ளதை குடாநாட்டின் பரவலான விவசாயப் பிரதேசங்களில் அவதானிக்க முடிகின்றது. இப் பிரதேசங்களில் சுமார் 15-20 வருடங்களுக்கு முன் இருந்ததைப்போன்ற நிலையை விவசாயப் பிரதேசங்களை அவதானிக்கும்போது உணரக் கூடியதாக உள்ளது.

நிச்சயமாக இம் மாதிரியான உற்பத்திக்கு விவசாயிகள் முக்கியத்துவம் கொடுத்து விவசாய நடவடிக்கையில் விவசாயிகள் இன்னும் அதிகாவில் ஈடுபடுவார்களானால் எம்வறுமை ஒழிந்து போவது மட்டுமல்ல எம்மை யாரும் அசைத்துக்கூட பார்க்கவும் முடியாது என்ற நம்பிக்கையும் பிறக்கின்றது.



ஐ.நா.சபை

சர்வதேசியன்



தமிழ் மக்களை இனரீதியாக பதிவு செய்வதும் பயணத்திற்க்காக அனுமதிச் சிட்டை பெறவேண்டுமென வற்புறுத்துவதும் ஐக்கிய நாடுகள் சபையின் பிரகடனத்தில் பொறிக்கப்பட்டுள்ள சமத்துவம் மற்றும் நடமாடும் சுதந்திரம் தொடர்பான அடிப்படை உரிமையை மீறும் செயலாகும் என மக்கள் இயக்கம் ஒன்று ஊடகங்களில் அறிக்கை விடுத்திருந்தது.

இரண்டாம் உலக யுத்தத்தை அடுத்து மீண்டுமொரு யுத்தம் உலகத்தில் ஏற்பட்டுவிடக்கூடாது என்பதை நோக்கக்கொண்டு ஐ.நா.அமைப்பு உருவாக்கப்பட்டது. அவ்வகை நோக்கத்தினை செவ்வனே நிறைவேற்றுவதில் ஐ.நா.இருபத்தியோராம் நூற்றாண்டிலும் சளைக்காமல் செயல்படுகிறது. நியூயோர்க்கில் நடைபெறும் 63வது கூட்டத் தொடரில் உலகத்தலைவர்கள் ஒன்று கூடி உணவுண்டு மகிழ்ச்சிக்களிப்பில் ஈடுபட வைத்த இராஜதந்திர மைய நிகழ்வாக அமைந்திருக்கிறது. இச்சந்திப்பு ஒவ்வொருவருடும் நிகழ்வதுடன் தலைவர்கள் கசப்புக்களை கடந்து உரையாடுவதும் உடன்பாட்டுக்கு இணங்குவதும் பரஸ்பரம் விட்டுக்கொடுப்புடைய ஆட்சியை தக்கவைப்பதற்காக ஒத்துணைப்பதும் வழமையான நிகழ்வாகும் இதில் உலகத்தலைவர்கள் பிரயோகிக்கும் ராஜதந்திர விளையாட்டுக்குக் களம் போன்றும் வெற்றி தோல்விக்கான மையம் போன்றும் காணப்படும்.

ஐ. நா. சபையின் நீண்டவரலாற்றில் எத்தகைய தீர்மானமும் நூறு சதவீதம் வெற்றி பெற்றதாக இல்லை. அதன் சரித்திரத்தில் முதல் சம்பவமான இன பிணக்குக்கான தீர்வுத்திட்டம் இன்னும் அமுலாக்கப்படாமை அதன் வலிமையின் பலவீனத்தை காட்டுகிறது. பலஸ்தீன இஸ்ரேலிய முரண்பாட்டை தீர்த்துக் கொள்வதற்கான பிரகடனம் ஒன்றை முதல் முதலில் இனரீதியான பிணக்குக்கான தீர்வாக முன்வைத்து அவ்வகை பாகப்பிரிவினைத் திட்டம் நிறைவேறாதபோதும் அதன் தொடராக எழுந்த உடன்பாடுகள் ஐ.நா. வின் தந்திரத்தினை வெளிப்படுத்துகிறது. ஐ. நா. முன்னோடியான அரசியல் தந்திரத்திற்க்கான மையமே ஆகும் பொதுச்சபை உலகத்தலைவர்களாக சந்திக்க உதவுவதோடு எல்லா பிந்தங்கிய நாடுகளின் அரசியலை படம் போட்டுக் காட்டும் நிகழ்வாக தெரிகின்றது.

ஐ. நா. சபையின் வலு பாதுகாப்புச்சபையின் கட்டுப்பாட்டுக்குள் உள்ளதுடன் அதிலும் அமெரிக்க ஐரோப்பிய ஆதிக்கமே தொடர்கின்றது. அமெரிக்காவின் அசைவுக்கு தாளம் போடும் நாடுகளாக ஏனைய நாடுகளை பாதுகாப்புச் சபையில் கொண்டிருக்க அரசியல் எப்படி வறிய, பிந்தங்கிய நாடுகளின் சுபீட்சத்தை ஏற்படுத்தக் கூடியதாக அமையும். அமெரிக்காவின் புதிய உலக ஒழுங்கானது நிலையான இருப்பினை கொண்டிருக்க வேண்டுமெனின் பாதுகாப்புச்சபை பொம்மையாகவோ ஐ.நா.சபை அதன் காவலனாகவோ இருத்தல்வேண்டுமென்ற நிபந்தனை தவிர்க்க முடியாதது. அண்மையில் ஜோர்ஜிய விடயம் ரஷ்யாவின் புதிய போக்கை காட்டினாலும் அதன் பொருளாதார பலம் மிகமோசமான நெருக்கடியை சந்திக்கவேண்டியதாக உள்ளது. சீனாவைப் பொறுத்தவரை நீண்ட காலத்திற்கு பின்பான எதிர் பார்க்கையுடன் செயல்படுவதனால் அமெரிக்காவை நேரடியாக பகைக்காமல் இயங்க விரும்புகிறது. ஏனைய ஐரோப்பிய நாடுகளும் அமெரிக்க உறவு எத்தகைய பாதிப்பினையும் கொண்டிருக்காதது அவ்வப்போது விரிசல் ஏற்பட்டாலும் நடைமுறையில் அதன் தாக்கம் அதிகமாக இருப்பதில்லை. எனவே அமெரிக்காவின் கட்டுக்குள் உள்ள ஐ.நா. சபையின் பாதுகாப்புச் சபை நிரந்தரமான அரசியல் இயந்திரமாக இயங்குகிறது.

புதிய உலக ஒழுங்குக்குப்பின்னர் ஐ. நா.வின் பாதுகாப்புச் சபையில் மாறுதல் ஏற்படுத்த வேண்டிய தேவை உலகத்திற்கு ஏற்பட்டது. அது பெருமளவுக்கு நிறைவேற்றவில்லை அதனை முறியடித்ததில் அமெரிக்கா, சீனாவுக்கு அதிகமான பங்கிருந்தது. குறிப்பாக இந்தியாவை தடுக்க சீனாவும் ஜோர்மனி, ஜப்பானை குளப்ப அமெரிக்கா, பிரிட்டன் என்பனவும் போட்டியிட்டு அதனை தடுத்தனர். ஆனால் அத்தகைய தடையும், நடவடிக்கையும் மீளவும் ஒரு மீறலுக்கும் நெருக்கடிக்கும் முதலீடாக அமைய வாய்ப்புள்ளது. எப்போதும் மாறுதல் தவிர்க்க முடியாததும் இயற்கையின் விதியும் ஆகும். அவ்வகை விதியை தற்காலிகமாக தடுத்து வைக்கவோ அன்றி முற்றாக முடக்க முடியாது. நிரந்தரமற்ற ஒன்றாகவும் ஆக்க முடியாது. எனவே உலக நெருக்கடி என்பது மீளவும் ஒரு மாறுதலுக்காக தலையசைக்கும் நிகழ்வு ஏற்படுதல் யதார்த்தத்துவமானது. அதனை ஐ. நா. சபையின் விரிவாக்கத்தின்மூலம் நீடித்திருக்கலாம். அது நிகழாத போது புதிய மாறுதலுக்கான தயார் படுத்தல் அடிக்கடி நிகழ்வதுடன் ஐ. நா. சபையின் விதிகள் அனைத்தும் போலிகளாக வெளிப்பட்டு துர்ப்பாக்கியும் ஏற்படும்.

குறிப்பாக ஐ. நா. சபையின் பொருளாதார நடவடிக்கைகள், சமூக விடயங்கள், அகதிகள், அங்கவீனர்கள் என பல பிரிவினர் பொறுத்து அதன் நடவடிக்கைகள் பெருகியுள்ளன. அனைத்துலக அமைப்புகளை அரசுகளின் கட்டுப்பாட்டுக்குள்ளும், நெருங்குகின்றன.

லாக்கி வருகின்றது. அரசுகளை கட்டிப் போட்டு செயல்படும் வல்லமை இல்லை என்பது பல நிகழ்வுகளில் நிதர்சனமாக தெரிந்த விடையமாகும். அகதிகளுக்காக உருவாக்கப்பட்ட அமையம் அகதிகளை பராமரிக்க முடியாது வெளியேறும் சம்பவங்கள் ஆசியா, ஆபிரிக்கா நாடுகளில் மிக அதிகமாக நிகழ்ந்துள்ளது. அப்படியானால் ஐ.நா சபை எதற்கு அதன்பணிகள் எதற்கு? என்ற கேள்வி இயல்பானது. இக்கேள்விக்குரிய விடையை நேரடியாக விளக்குவதென்பது கடினமானது.

பன்னாட்டு உடாயங்களை அமுலாக்க உதவும் பணிகளையே ஐ.நா வின் பிரிவுகளும் மேற்கொள்கின்றன. நம்பிக்கை ஊட்டும் உரையாடலையும் அதிகமான உதவிகளையும் வழங்குவதன் மூலம் அவ்வகை நிறுவனங்கள் சேவை செய்வதாகவே நம்பப்படுகின்றது. ஆனால் அவை சேவை என்ற போர்வையில் அந்தந்த நாடுகளின் நிலையையும் பலத்தையும் பலவீனத்தையும் அளவிடுவதுடன் நம்பிக்கை தரக்கூடிய ஆலோசனைகள் விசுவாசமிக்க நாடுகளுக்கு வழங்குகின்றன. சுயமாக இயங்கும் திறனுடைய மக்களையும் அரசுகளையும் பலவீனமாக தங்கியிருக்கின்ற தன்மைக்குள் அகப்பட வைக்கின்றது. அவ்வகைப் பணியை அரசுகளின் கட்டுப்பாட்டுக்குள் நின்று கொண்டே ஆற்றுகின்றது. இனமோதல் வன்முறை பிரதேசத்திற்காக உருவாக்கப் பட்டுள்ள ஐ.நா.வின் பிரிவுகள் அப்பிரதேசத்தில் ஆயுத முகவர்களாகவும், அடையாளங்களை, பண்பாட்டுக் கூறுகளை அழிவுக்குள்ளாக்கும் பிரிவினராகவும் செயல்படுகின்றனர். இனமோதலின் தரப்புக்கள் இரண்டும் ஒரு போதும் ஆயுத உற்பத்தியில் ஈடுபடுவதில்லை. ஆனால் ஐம்பது வருடத்திற்கு மேல் போரில் நவீன ஆயுதங்களை கொண்டு இயங்குகின்றன. அப்படியாயின் போரின் துன்பத்திற்கும் நீடிப்புக்கும் யார்காரணமென தெரியும்.

ஐ.நா.சபை சர்வதேச விதிகளை கொண்டிருக்கும் போதும் அதன் அமுலாக்கம் சாத்தியப்படாதுவிட்டால் அதன் விதியால் ஏது பயன எனவே ஐ.நா பன்னாட்டு சமூகம் அயல்நாடு என்றெல்லாம் உரையாடலை விடுத்து நிதர்சனமான போக்கினைப் புரிந்து கொள்ளுதல் வேண்டும். ஐ.நா சபையை முதன்மைப்படுத்தி மேற்குலகம் கிழக்குலகத்தினை ஏமாற்றி வருகின்றது. விதிகளும் வரைபுகளும் விளைவுகளை தராத போதும் அதனை பதிவு செய்வதையோ தாமக்கு எதிரானவர்களை அழித்தொழிப்பதையோ மேற்குலகம் கைவிடாதவரை ஐ.நா வினால ஆகப்போவது எதுவுமேயில்லை.

ஐ.நா.வில் நிகழ்த்தப்படும் உரைகளால் தந்திரோபாய அரசியல் வெற்றி பெறும். ஏமாற்றும் சக்திகளை ஏமாற்றும் பாணியில் ஏமாற்றலாம். கிழக்கு நாடுகளின் தலைவர்களின் ஏமாற்றுத்தனமான அனுகுமுறை மேற்குத் தலைவர்களால் ஏற்றுக்கொள்ளப்படும். அது தான் மேற்குலக தலைவர்களின் அரசியல் பாணியாக உள்ளது. அதனால் நியூயோர்க் உரைகள் அனைத்தும் தந்திரோபாய உரைகளேயாகும். அதன் மீது நம்பிக்கைகொள்ளும் அல்லது மாற்றும் நிகழும் என்று எதிர்பார்ப்பது போலியானது. போலிக்கும் பலவீனத்திற்குமே ஐ.நா அமைப்பு, உலகத்தில் போலிகள் மலிந்திருக்கும் போது உண்மைகளும் யதார்த்தங்களும் தோற்றுப்போய்விடும். ஐ.நா பாரிய யுத்தமற்ற உலகத்தை நோக்கிய தந்திரத்தில் வெற்றிகரமாக 63 வருடங்களை பூர்த்தி செய்துள்ளது.

எனவே இலங்கை தமிழர் அகதிகளாக்கப்பட்டாலும் ஒரே நாட்டுக்குள் பதிவு செய்யப்பட்டாலும் பயண அனுமதி கோரப்பட்டாலும் ஐ.நா விதி ஒன்றும் செய்யமுடியாது. மிலோசேவிச் சதாம் உஷைன் போன்ற தலைவர்கள் மட்டுமே மேற்குலகுக்கு ஆபத்தானவர்களாக விளங்கும்போது தண்டிக்கப்பட்டார்கள். மேற்குக்கும் கிழக்கிற்கும் நாடகமாடத் தெரியும் தலைமைகளுக்கு ஒரு போதும் நெருக்கடி ஏற்பட வாய்ப்புக்கிடையாது. ஐ.நா கூக்குரல் இடுவது அமெரிக்காவுக்கு ஆபத்தான தலைமைகளை கண்டு மட்டுமே அமெரிக்காவின் நலன்களுக்கும் பன்னாட்டு அரசியலுக்கும் ஆபத்தான தலைவர்கள் மட்டுமே தண்டிக்கப்படுவார்கள். அவ்வகையில் பார்த்தால் ஐ.நா வேறு அமெரிக்கா வேறு அல்ல. இலங்கை கணக்கு இயங்கியல் விதிக்கு முரணானது. எப்போதும் உலகம் உலகத்துக்கானதாக அமையும்.

இலக்கை நோக்கி...

பாதை நெடியது....
பயணம் கொடியது
என்றாலும் இலக்கை நோக்கி
நடக்கத் தொடங்கு
நீண்ட தொலைவானாலும்
எப்படி இயலுமென்றும்
ஏங்கி நெடுமூச்சு எறியாதே
எத்தனை யுகங்கள் ஆனாலும்
இலக்கு உன்னை நோக்காது
எனவே நீதான் இலக்கை நோக்கி
நடக்கத் தொடங்கு

ஷியா

பெண்ணிலை



பெண்ணே!
கண்ணைத்திற
விழிநீரைத் துடைத்தெறி
அதில் திரிபோட்டு விளக்கேற்று
உலகம் உனக்கு திறந்தவெளிச்
சிறைச்சாலை
விலங்கிடப்படாத கைதி நீ
உனது விடுதலைக்கு தேதி
குறிக்கவில்லை
வளையலும் மெட்டியும்
கனாகாம்பரமும்
உனக்கு வடிவுதான்
அதனால் தானே
சேலைக்கடை பொம்மை போல
காலம் கழிக்கின்றாய்
எனக்கு தாய்... இன்னொருவனுக்கு
தாரம்...
அடுத்தவனுக்கு
அக்கா... மற்றவனுக்கு மகள்...
எத்தனை அவதாரங்களாகின்றாய்
என்றாலும் அடங்கிய வாழ்வுதான்
எத்தனை யுகங்களாக....
புல்லாகி பூடாய் புழுவாய் மரமாகி
பொல்லாத வாழ்வு உனக்கு
உன் விடுதலைதான் எப்போது...

செல்வீ ப. சுவாமிநந்தி,
கொக்குவில்.

மாறிவிடு தோழா

உதிரத்தை உரமாக்கி
வியர்வையை நீராக்கி
மற்றோரை உயர்ந்தோனாக்கி
நீ மட்டும் ஏன் ”
ஏணியாய் இருக்கின்றாய் ?
உயர்வடையாது

நானிலத்தில் வாழவழியின்றி
நலிந்து நடைப்பிணமாகி
குறைவற்று இருப்பதேன் ?
கூலிக்கு மாரடிக்கும்
கூட்டம் என்பதாலா ?
மாறிவிடு தோழா!
இனியும் ஏமாறாது
உழைப்புக்கு தகுந்த
ஊதியத்தினை
உரிமையுடன் கேட்டுப்பெறு...

அருள்முகுந்தன்

நாங்கள் இணைந்தது இன்னாள்
இது ஒரு பொன்னான நாள்
என்றுமே இது ஒரு திருநாள்
வாழ்வில் ஒன்று சேரும் திருநாள்

உயர்வுக்கு

இதய நாதமே நேசிக்கின்றேன்
இன் நாளில் உணையே
உழைப்பாளியின் கையில்
தவழ்ந்திரும் நாதமே
அவன் வாழ்விற்கு வழி
காட்டிடு நாதமே

உழைப்பாளியின் புன்சிரிப்பில்
உனை பகிர்ந்திருவாய் நாதமே
அவன் உயர்வுக்கு ஏணியாய்
நிமிர்ந்து நில் நாதமே

கா. நல்லதம்பி

மலை பிளந்தோம்
கல்லை உடைத்தோம்
மரம் பிளந்த வழிகள் அமைத்தோம்
வாடிக்கையாய் உள்ளம் உடைத்தோம்
வாழ்க்கை யெல்லாம்
தன்பம் அடைந்தோம்
எல்லோரும் சேர்ந்த ஏமாற்றம்போத
முன்னேறும் பாதை ஏது
வியர்வையிலே மேனி கரைந்த
வெயிலாலே அழகு கரைந்த
பசியாலே பலமும் குறைந்த
பாடுபடும் முதுகுவளைந்த
தாங்காத தயரில் போராடும் போது..

சந்தோசஜ
நாளும் ஏது

Digitized by Noolaham Foundation.
noolaham.org | aavanaham.org


எல்லா பிடித்தும்...

போர் மேகம் சூல் கொண்டு
பெற்றெடுத்த பெருமழையால்
விலைவாசிப் பூதம்
விரைந்து வளர்கிறது
புள்ளடி போட்டதற்க
வயிற்றிலடிக்கிறது அரசு?
அரசின் போர் முரசால்
அவலப்படும் அகதிகள்
கனவான கல்வியினால்
கண்ணிழந்த பிஞ்சுகள்
ஏறிகணையால் எரிகிறது
வளமான வாழ்வு
பசிப்பிணி அகற்றும்
பச்சை வயல்களும்
பாழாகும் பரிதாபம் இங்கு
மாரி விரட்டுகையில்
தங்கிட எலி வளையுமின்றி
ஏங்கும் நெஞ்சங்கள்
உள நெருக்கீடெங்கும்
உருமாறும் நெருப்பாகி'.
பரும் ஆண்டு வளம் காண
தரவேண்டும் இன்னருளே
மேககாதன்

உதயமாகும்
இதய நாதமே எழுந்திடு
எமக் கொரு பதில் சொல்
இதயமெல்லாம் வெடிக்கிது

இதய நாதமே
எம் மண்ணில் வாழும்
மக்களின் துயரிணைப்பார்
இதயமே இல்லாதவரின்
கொடுமையைப்பார்
குடுபட்டு தினமும் மரணிக்கும்
உறவுகளின் அவலத்தைப்பார்
இதய நாதமே
பசி பட்டினியால் வாடும்
நம் மக்களைப்பார்
திக்கற்று தவித்திருக்கும்
மக்களுக்கொரு வளிகாட்டியென
வந்துதித்த இதய நாதமே
மக்களை விழிப்பூட்டும் பணியும்
உனது பெரும் பணியே!

-ஷனா



யாழ் பல்கலைக்கழக புறநிலைப்படிப்புக்கள் அலகு நடத்திவரும் திரைப்படக் காட்சித் தொடரில் அண்மையில் காண்பிக்கப்பட்ட "வோட்டர்" திரைப்படம் பற்றிய ஒரு விமர்சன நோக்கு

நெறியாழ்கை : தீபா மேத்தா
எழுத்து : தீபா மேத்தா
உரையாடல் : அனூராக் காசியப்

இந்து சமயத்தை பின் பற்றுபவர்களின் மனதை புண்படுத்தும் திரைப்படம் என்று VHP (விஸ்வ ஹிந்து பரிஷத்) இனரால் அறிக்கை விடப்பட்டது திரையிடலுக்கு எதிராக வன் முறைகளை கட்டவிழ்த்து விடப்பட்டதற்கு காரணமாக அமைந்தது வோட்டர் திரைப்படம்.

மதத்தின் பெயரால் இந்து சமய விதவைப் பெண்களின் வாழ்க்கை சீரழிவதை இப்படம் பேசுகிறது.

ஒரு பெண்ணிலை வாதியாக தன்னை இனங்காட்டும் தீபாமேத்தா இந்தியாவின் அமிர்தசரஸில் 1950இல் பிறந்து பின் கனடா வில் குடியேறியவர் இவர் சினிமாவில் நெறியா ளராக, எழுத்தாளராக, தயாரிப்பாளராக, நடிகை யாக இயங்கிக்கொண்டிருக்கிறார்.

Exclusion, Heaven an sarth எனும் இரு திரைப்படங்களும் இப்போது தயாரிப்பிலுள்ளன.

வோட்டர் திரைப்படத்தின் கதைச் சுருக்கம்

1938 இல் மகாத்மாகாந்தி ஆபிரிக்காவி லிருந்து இந்தியாவிற்கு வந்த காலப்பகுதியில் இக்கதை நிகழ்கிறது.

சுபியா எனும் சிறுமி வயது முதிர்ந்து நோய்வாய்ப்பட்ட ஒருவருக்கு மணமுடித்து வைக்கப்பட்டாள் திருமணம் முடிந்ததும் அவர் இறந்துவிட சுபியா பெற்றோர் வீட்டுக்கு அனுப்பப்படுகிறாள் சுபியா பணராய் நகரிலுள்ள விதவைகள் இல்லத்தில் சேர்க்கப்பட்டபோது தனது தாய் தன்னை தமது வீட்டுக்கு அழைத் துச் செல்வாள் என நம்பிக் கொண்டிருந்தாள்.

இங்கு அவள் - அந்த வீட்டுக்கு தலைவியான மதுமதி உட்பட பலவகைப்பட்ட பெண்களை சந்திக்கிறாள் அமைதியான உறுதியான பெண்ணான சகுந்தலா, அழகான இளம் பெண்ணான கல்யாணி... எல்லோரும் விதவைகள்.

சுபியாவிற்கு இந்து வேதங்கள் சொல்லத் தெரியாது. ஒரு பெண்ணின் கணவன் இறந்தால் அவளின் தேர்வுக்கு மூன்று வழிகள் உண்டு.

- 1.கணவனின் இளைய சகோதரனை மணமுடித்தல்.
- 2.உடன்கட்டை ஏறுதல்.
- 3.மணமுடிக்காமல் ஒழுக்கத்துடனும்



தனிமையுடனும் இருத்தல். சுபியா அவ்வில்லத்திலேயே தனது வாழ்வை தொடர விதிக்கப்பட்டாள். விதவை திருமணம் செய்வது பிரபலமாகாத ஏற்றுக் கொள்ளப்படாத காலப்பகுதி.

கல்யாணி காந்தியைப் பின்பற்றும் நாராய ணன் எனும் இளைஞனுடன் காதல் வகைப் படுகிறாள். ஆனால் நாராயணனின் தந்தையார் தன்னை விபச்சாரியாக நிற்பந்தப் படுத்தியவர் என தெரியவருகிறது. இறுதியில் கல்யாணி தண்ணீருக்குள் இறங்கி மூழ்கிவிடுகிறாள்.

இங்கு ஆண்களின் உடல் தேவைக்கு விதவைகள் பயன்படுத்தப்படுவதும் விதவைச் சிறுமி (சுபியா) பலவந்தப்படுத்தப்படும் நடை முறைகளை, விதிகளை அவற்றின் போலிகளை துகிலுரிக் கிறது.

வோட்டர் திரைப்படம் பற்றி பல்வேறுபட்ட விமர்சனங்கள் உண்டு. காலனித்துவ பார்வையில் எமது சமூகத்தை நடைமுறைகளை சொச்சைப்படுத்துகிறது என்ற கருத்தும் உண்டு.

எனினும் மனிதாபிமானமற்ற சில நடமுறை களை இன்னமும் இறுக்கமாய் வைத்திருக்கும் எமது சமூகங்களிற்கு எமது மத நடமுறை களுக்கு சாட்சியாக வந்திருக்கும் வோட்டர் திரைப்படம் ஒரு வரலாற்று ஆவணமாகி யுள்ளது என்ற வகையில் முக்கியத்துவம் பெறுகிறது.

சிறுவர் இல்லங்களில் சிறுவர்கள்



யாழ் மாவட்டத்தில் காணப்படும் பிரதேச செயலர் பிரிவுகளிலும் 36 சிறுவர் இல்லங்கள் காணப்படுகிறது. இவ் இல்லங்களில் இன்றய காலப் பகுதில் 1290 சிறுவர்கள் முழு நேர மாக வாழ்ந்து வருகிறார்கள். சிறுவர் இல்லங்களில் சிறுவர்கள் குடும்ப வறுமை, தாய் இல்லை, தந்தை இல்லை, தாய் தந்தை இல்லை, துன்பிரயோகத்திற்கு உள்ளாதல், கைவிடப்படல் போன்ற காரணங் களைக்காட்டி அனுமதியைப் பெற்றுக் கொள்கின்றனர்.

சிறுவர்கள் சிறுவர் இல்லங் களில் வாழ்ந்து வருவது பலகால மாக இருந்து வந்தாலும் 2004 காலப்பகுதியைத் தொடர்ந்து இக் கருத்து சற்று மாற்றங் கண்டு வருகிறது. முன்னய காலங்களில் பெற் றோர் தமது பிள்ளை களை 'கொஸ்ரலில்' விடப்போகின்றோம் என்று ஆர்வமாக இருந்ததைக் கண்டோம். கொஸ்ரலில் பிள்ளைகள் படிக்கின்றார்கள் என்று பெருமையும் பட்டார்கள். ஆனால் இன்று இந்த நிலை முழுமையாக மாற்றப்பட்டு வருகின்றது.

பெற்றோர் தமது பிள்ளைகள் தம்முடன் இருப்பதில் பெரும் இடப் பாடுகளையும் எதிர் நோக்கினர் அதிகரித்த பிள்ளைகள் அதனால் வறுமை, உணவில்லை, உடை இல்லை, கல்வி இல்லை எனவே தமது பிள்ளைகள் படிக்க வேண்டும் உண்ணவேண்டும் என்று எந்தவித கட்டுப்பாடும் இல்லாது பிள்ளைகளை இல்லங்களில் சேர்த்து வந்தார்கள்.

சிறுவர் இல்லங்களில் சிறுவர்கள் தமக்கான உணவு, கல்வி, உடை என்பவற்றை பெற்றுக்கொண்டாலும் தமது பெற்றோரின் அன்பு, உறவுகளின் பாசம், போன்றவற்றை இழக்கின்றனர். 10 வயதில் ஒரு சிறுமி இல்லத்தில் விடப் பட்டால் 18வயது வரை பாலுதற்புனை கின்றாள் என்பது ஆய்வுகளின் முடிவு.

அனுபவிக்கிறாள். பெற்றோரின் அன்பை இழந்து கல்வியில் கவ னத்தைக்காட்ட முடியாது போகி ருது. சோர்வு மனநிலையுடன் தமது காலத்தைக் கழிக்கின்றனர்.

அன்பை இழந்த சிறுவர்கள் மனநெருக்கடி நிலைக்குத் தள்ளப்பட்டார்கள். தமது "அம்மா அப்பா" வை ஏன் பிரிந்து வாழவேண்டும் என்று மனமுடைந்தார்கள். இதனால் இல்லங்களிலிருந்து தப்பி ஓடினார்கள். சிலர் பாதை தடுமாறி போகக் கூடாத இடங்களுக்கு எல்லாம் போய்ச்சேர்ந்தார்கள். தீய வட்டங்களுக்குள் அகப்பட்டார்கள். வேதனைப்பட்டார்கள். மீளாத்தயாரில் மூழ்கினார்கள்.

இல்லங்களில் இருந்து பாடசாலை சென்றாலும் "இல்லத்துப் பிள்ளைகள்" என்ற குறுகிய பார்வைகளும் ஏனைய சிறுவர்களுடன் போட்டி போட முடியாத மன நிலையும் தாழ்வு மனப்பான்மையும் அவர்களை வாட்டி வதைக்கிறது. சிறுவர் இல்லங்களில் வாழும் சிறுவர்கள் சில நன்மைகளைப் பெற்றாலும் அவர்களின் வாழ்க்கை காலத்திலும் தீராத மன வருவாக இல்லவாழ்கை அமையக்கூடும்.

2004 காலப்பகுதியை தொடர்ந்து ஏற்பட்ட மாற்றம் தற்போது வேகமாக பரவிவருகிறது. பெற்றோருடன் பிள்ளைகள் வாழ்வது அவர்களின் உரிமை அவர்கள் பெற்றோரிடம் இருந்து பிரிக்கப்படமுடியாத சிட்டுக்கள் பிள்ளைகளுக்கு உணவு, உடை, உறையுள் கொடுப்பதோடு அன்பையும் அரவணைப்பையும் பெற்றோர்கள் வழங்கவேண்டும் இது அவர்களது பொறுப்பும் கடமையும் ஆகும்.

இதற்காக ஐ.நா. சபையின் சிறுவர் உரிமை பட்டயத்தை கையில் எடுத்து அரசும் அரச சாரா நிறுவனங்களும் பல திட்டங்களை முன் வைக்கின்றனர் செயற்படுத்துகின்றனர். சிறுவர் இல்லங்களிலிருந்து சிறுவர்களை வீட்டுக்கு இணைக்கின்றனர். பெற்றோருடன் வாழ வைக்கின்றனர் அடிப்படைத் தேவைகளுடன் அன்பும் அரவணைப்பும் சிறுவர்களே இறுதிவரை நல்ல பாதையில் பயணிக் கின்றாள் என்பது ஆய்வுகளின் முடிவு.

சந்திரா நக்கீரன்
சிறுவர் உரிமை மேம்பாட்டு அலுவலர், பிரதேசசெயலகம், உடுவில்.

கல்வியில் வெறுப்பு

கட்டாயக் கல்வி என்பது வறுமையி லுள்ள மாணவர்களை பாடசாலையில் படிக்க வைப் பதா? இல்லை, பாடசாலை மாணவர்களை ஊக்குவிப்பதா?

வறுமையில் வாடும் சிறுவர்களின் பெற் றோர் பிள்ளைகளையும் வறுமையில் ஆழ்த்து வது தவறு என்று எண்ணி பாட சாலைக்கு அனுப்புகின்றார்கள். ஆனால், பாடசாலையில் அவர்களை பாடசாலை மாணவர்கள்போல் நடத்துவதில்லை அவர்களை சில குறிப்பிட்ட ஆசிரியர்கள் விலக்கி வைப்பதும் அவர்கள் மீது கோபப்பட்டு தண்டிப்பதும் என்று அந்த மாணவர்களை மனதளவிலும் உடலளவிலும் இயலுமட்டும் துன்புறுத்துகின்றார்கள். இதனால், ஒன்றும் அறியாத ஏழை மாணவர்கள் பாடசாலை யிலும், கல்வியிலும் ஓர் வெறுப்புக் கொண்டு பாடசாலைக்கு செல்வதை நிறுத்து

மானியர் நிரோஜன்

கின்றனர். பெற்றோர்கள் எவ்வளவு கூறியும் அவர்கள் பாடசாலைச் சூழலை ஓர் வேப் பங்காய் போல் நினைக்கின்றார்கள்.

இதன் விளைவே சிறு தொழிலாளர்களாக வேலைக்குச் செல்கின்றனர். பாடசாலைக்கு ஆர்வமுடன் கல்விக்காக செல்லும்போது ஆசிரி யர் அவனை அன்பாக அணைத்திருந்தால் அவன் ஓர் தொழிலாளி ஆகியிருக்கமாட்டான். பாட சாலைக்கு கல்விக்காக சென்ற ஏழை மாண வனை அதிபர் சப்பாத்து ஏன் போடவில்லை என்று கேட்டு அடிக்காமல் விட்டிருந்தால் அவன் இன்று ஓர் தொழிலாளி ஆகியிருக்கமாட்டான். அதிக மாக சிறுவர்கள் படிக்கும் வயதில் வேலைக்கு செல்வதற்கு காரணமாக அமைவது நூற்றுக்கு 50% பாடசாலைச் சூழலே.

பாடசாலைக்கு தம் பிள்ளைகளை கல்வி கற்பிப்பதற்காக பெற்றோர்கள் அழைத்துச் செல்கின்ற வேளை அதிகமான பாடசாலை யில் கேட்பது பாடசாலை வளர்ச்சி நிதி (இதற்கு ஒரு சில பாடசாலைகள் விதிவிலக காக அமையும்) ஏழை விவசாயி அன்றா டாம் உழைத்து வாழ்க்கையை நடத்துப வன். எங்கே போவான் அவ்வளவு தொகை பணத் திற்கு? கடனை வாங்கி பாடசாலை யில் சேர்த்தால் பின் அந்தக் கட்டணம் இந் தக் கட்டணம் என தினமும் பிள்ளை தந்தை யிடம் பணம் கேட்டும் என்ன செய்வான் ஏழை?

கட்டாயக் கல்வியை வலியுறுத்திய அரசு பாடசாலையில் கற்கும் வறிய மாண வர்களின் நிலையறிந்து அவர்களிடம் பணம் கோருவதை தவிர்கும் படி கூறினால் நன்று. அத்துடன் வறிய மாணவர்களை இனங்கண்டு அவர்களிற்கு சில உதவிகளை பிரத்தியேகமாகச் செய்து ஊக்கு விப்பு வழங்கினால் எம் நாடும் நாளை காணும் ஓர் அப்துல் கலாமையோ அல்லது ஆபிரகாம் லிங்கனையோ.

21 ஆம் நூற்றாண்டின்

அரசியல், பொருளாதாரம்

(கடந்த இதழின் தொடர்ச்சி)

- K.T கணேசலிங்கம் -

அரசறிவியல்துறை, யாழ். பல்கலைக்கழகம்.

சீனாவின் அரசியல் பொருளாதார வெற்றிக் கான காரணமாக அமைவது மேற்குலகத்தின் இரட்டை மனித உரிமைக் கெளக்கைக்குஎதிரான (Doubhe Huweg Rvghls polvips) அணுகு முறையாகும் அவ்வகை கொள்கைகளை சீனா எதிர்ப்பது சரியானது. அதற்காக சீனா பின் பற்றத்தவறும் மனித கௌரவத்துடனான மனித உரிமைக் கொள்கையை அது பின்பற்றியாக வேண்டும் அதன் உண்மை சீனாவின் நாகரீகத் துக்குள் மறைந்து கிடக்கின்றது. அதன் கெள் பூசியஷம் என்ற மதத்தின் நெறிமுறைக்குள் கிடக்கின்றது. அதனை முறியடித்து முடி மறைத்து எழுச்சி கண்டுள்ள அரசியல் பிரக்ஞைகு போலிகளுக்கு அதிக முக்கியத்துவத்தைக் கொடுக்கின்றது. இவ்வகைப் போக்கு நிராக ரிக்கப்பட வேண்டியது. ஆனால் உலகத்திற் கும் சீனாவுக்கும் மேற்கின் சூறையாடலுக்கு இவ்வகை வழியன்றி வேறு ஒன்றுமில்லை அதிகார அரசமைப்புடைய ஆட்சி முறைமை தான் மேற்கிடமிருந்து தப்பிப்பிழைப்பதற்கு உகந்த வழியாக உள்ளது. இதனை நிர்ண யிப்பதற்கு சீனாவின் அணுகுமுறையைத்தவிர உலகம் வேறு ஏதாவது மாதிரியை அணுப வமாக இதவரை கொண்டிருக்கவில்லை. அத னால் சீனாவின் அணுகு முறை சரியானதென வாதிட வேண்டியநிலை எழுந்துள்ளது. வெற் றிகரமான பொருளாதார மாதிரியாக இருப்ப தனால் அம்முறை உகந்த வளர்ச்சியை ஏற்ப டுத்தக்கூடியதாகும். சீனாமைப் பின்பற்றி தென் கிழக்கு மற்றும் கிழக்காசிய நாடுகள் மட்டுமல்ல இலத்தீன் அமெரிக்க நாடுகளும் தமக்குரிய பொருளாதார சுபீட்சத்திற்கான அடிப்படை யை சீன அரசியல் பாணியில் செயல்படுத்தி வருகின்றன. கடந்த 2007ம் ஆண்டின் முதல் அரைப்பகுதியில் 12 இலத்தீன் அமெரிக்க நாடுகளில் இடது சாரி அரசாங் கங்களின் எழுச்சி நிகழ்ந்துள்ளது. அவர்களின் இடது சாரி அரசாங்கம் என்பது பழைய சோச

லிசம் மாதிரியோ சோவியத்துபுயியன் மாதிரியோ அல்ல மாறாக பொருளாதார அபிவிருத்திக்கான சீன உபாயங்களை நிறுத்திவருவதுடன் வெற்றிகரமான பொருளாதார சந்தையை நோக்கி நகர்த்துகின்றன. எனவே சீனா பற்றிய அனுபவம் பன்னாட்டு அரசியல் பொருளா தாரத்தில் நிலையான வடிவத்தினை ஏற்படுத்தி விட்டது. மேற்குலக அரசுகளால் சீனா தோற் றடிக்கப்பட வேண்டுமென மேற்கொள்ளப்படும் அரசியல் இராணுவ உபாயத்திற்குள் ஒரு வகை பொருளாதார நலனும் அடங்கியுள்ளது. அவ்வகைப் பொருளாதார நலனை பன்னாட்டு அரசியல் பொருளாதாரத்தில் சீனாவுக்கான நிலையான மாதிரியாக அமைந்துள்ளது.

அரச அதிகாரம் ஒரு கட்சி ஆட்சியிடம் இருப்பதனால் அதுவும் தொடர்ச்சியாக இருப்ப தனால் தெளிவான தேசியக் கொள்கை வகுக்கப்படுகிறது. வகுப்ப்தோடு மட்டுமல்ல அமுலாக்கும் செய்யப்படுகிறது. இதனால் முன்வைக்கப்படும் கொள்கைகளும், திட்ட மிடல்களும் ஒரு முழுமையான அமுலாக் கத்தை நோக்கி அமைவதனால் ஏற்படப்போகும் ஆபத்துக்கள் அனைத்தும் தகர்க்கப்பட்டு விடும். அரசியல் இஸ்திரிப்பாடு தெளிவாக அமைவ தோடு அரசின் பிரதான பகுதி பொருளாதாரமாக அமையும்போது அதற்கான முக்கியத்துவம் தொடர்ச்சியாகப் பேணப்படும். இதனால் இராணு வம் மற்றும் சமீக மட்டத்திலான திறன்கள் தோல்வியடைவதோடு கைவிடப்படுமென்றே கருதிலாகாது. முறாக எது எப்போது முதன் மையாக அமைகின்றதோ அது அப்போது சாத்தியப்பாடான மாதிரிக் கூடாக நிகழும் கட்சிகளும் ஆயிரம் கொள்கைகளும் ஒரு நாட்டுக்குள் அமையலாம். அது வெறுமனே சிந்தனையாகவும் கருத்தாகவுமே அமையு மெய்நறி அமுலாக்கத்திற்குரிய கொள்கையாக அமையாது. அது மட்டுமன்றி மேற்குலகம் பல கட்சி ஜனநாயகத்தை உலகத்தில் போதித் தாலும் தமது நாடுகளில் இரு கட்சி ஆட்சி முறையைத்தான் அதிகம் முதன்மைப்படுத்து கின்றது. பல கட்சி ஜனநாயகம் பேசும் நாடு களுக்கே மேற்குலகத்தை விட கிழக்குலகமே

காணப்படுகின்றது. ஆனால் கிழக்குலகத்தின் பொருளாதார சுபீட்சம் ஒரு போதும் சாத்திய மாகவில்லை. இனியும் சாத்தியமாகப் போவ தில்லை அதற்காக ஒருகட்சி ஆட்சியை ஜன நாயகம் என்றும் கூற முடியாது. ஆனால் “ஆயி ரம் பூக்கள் மலரட்டும் ஆயிரம் சிந்தனைகள் உதிக்கட்டும்” எனக் குறிப்பிட்ட மாவோசேது புதிய ஜனநாயகம் சீனாவின்னுடையதெனக் கூறினால் அவ்வாறே தென்கிழக்காசிய நாடுகள் பல ஒரு கட்சி மேலாதிக்க அரசியலை கொண்டி ருக்கின்றன. இரண்டு, மூன்று தசாப்தங்கள் தொடர்ச்சியான ஆட்சியை நிகழ்த்தும் ஆட்சி யாளர்கள் மலேசியா, சிங்கப்பூர், தாய்லாந்து, இந்தோனேசியா போன்ற நாடுகளில் காணப் படுகின்றனர்.

சீனாமைப் பொறுத்தவரை பல கட்சி அரசி யலை சீனக் கம்யூனிஸ்ட் கட்சிக்குக் கீழ் பதிவு செய்யப்பட்ட ஜனநாயகத்தை கொண்டுள் ளது. 26க்கு மேற்பட்ட மாகாணங்களில் 12க்கு மேற்பட்ட கட்சிப்பிரிவுகளை கொண்டிருக்கின் றது. அதனால் அது பலகட்சி ஜனநாயக நாடு எனக்கூறுவதனை ஏற்றுக்கொள்வதாக அர்த்தப் படுத்த முடியாது. பலகட்சி ஜனநாயகத்தின் தோற்றம் அரசியல் உறுதிப்பாட்டின் தோல்விக் கான அடிப்படையாகும். வளர்ந்த தேசங்கள் தேசிய மட்டத்தில் இரு கட்சியையும் பிரதேச மட்டத்தில் பல கட்சி அமைப்பையும் கொண்டி ருக்கின்றது. இதனால் மேற்கின் அரசியல் பொருளாதார வெற்றிகள் பல கட்சி அரசிய லால் பாதிக்கப்படுவதில்லை. மேலும் முடி யாட்சி முறைக்குள்ளும், சர்வாதிகார ஆட்சிக் குள்ளும் சுரண்டிய பொருளாதாரத்தில் எழுச்சி கண்டிருக்கும் அரசுகள் என்பதனால் அவற்றின் இருப்பு இயல்பான போக்குக்குள் நகரக் கூடி யது. இதனால் எவ்வகை பொருளாதார நெருக் கடியும் அந்த நாடுகளைப் பாதிப்பதில்லை.

மேலும் மேற்கு நாடுகள் கிழக்கு நாடுகளை கட்டுப்படுத்துவதற்கு ஆட்சி மாற்றத்தையும் அதிகாரப் போட்டியையும் பல கட்சி ஜனநாய கம் எனக் கருதுகின்றன. சிறப்பான, பலமான மேற்குக்கு எதிரான ஆட்சியை நிராகரிக்கும் பாணி மேற்கிடமுண்டு. அதிலும் ஆசிய, ஆபிரிக்க எழுச்சி எப்போதும் மேற்கு ஆபத்தா கக் கருதுகின்றது. ஒரு சதாம் உஷைனை வீழ்த்தும் மேற்கு முகாபேயை வீழ்த்த திட்ட மிடும் மேற்கு முஷார்ப்பை எப்படி பாதுகாத்து வந்தது. என்பதனை விளங்கிக் கொண்டாலே அதன் உண்மையான உள் நோக்கம் தெளிவா கும்.

(தொடரும்)

இதய நாதம் யாரும்தான் தாய்க்கிள்ளிகள்

இடுப்பில் தழுவிக்கொண்டிருந்த குழந்தையை இறுக அணைத்தபடி வீட்டுப்படலையடியில் நின்று தெருவை வெறித்துக் கொண்டிருந்தாள் துவாரகா. எதையோ இழந்துவிட்ட தவிப்பில் அவளது விழிகள் சோபையிழந்து காணப்பட்டது.

பள்ளிச் சீருடையணிந்து பட்டாம் பூச்சிகளாய் சிறகடித்துச் செல்லும் பள்ளி மாணவர்களுடைய அவளது பார்வை வெறித்துக் கொண்டிருந்தது. பள்ளி செல்வதென்றால் துவாரகாவிற்கு நல்ல விருப்பம். பாடசாலையில் சொல்லிக் கொடுக்கும் பாடங்களை கவனமாகப் படிப்பாள். இப்போது ஒரு வாரமாக பாடசாலை செல்ல வில்லை அதற்கான காரணம் இடுப்பில் தொற்றிக் கொண்டிருக்கும் இரண்டு வயதான தங்கை தான்.

துவாரகா பிள்ளையைக் கொண்டு சாப்பாடு குடுத்திட்டு நான் வேலைக்குப் போகவேணும் நேரம் ஆச்சு என தாய் கூப்பிடும் குரல் கேட்டு உள்ளே வந்து தாயிடம் குழந்தையைக் குடுத்திட்டு அம்மா நான் பள்ளிக்கூடம் போகப் போறேன் என்னைப்படிக்க விடுங்கோ எனக் கேஞ்சும் குரலில் தாயிடம் கேட்டாள் துவாரகா.

நீ பள்ளிக்கூடம் போனால் பாப்பாவை யார் பார்க்கிறது. நான் வேலைக்குப் போக வேணும் நான் உழைக்கப் போகாட்டி சாப்பாட்டுக்கு என்ன செய்யிறது எனப் பொரிந்துகொண்டு பாப்பாவை துவாரகாவின் கையில் திணித்தாள் தாய் நந்தினி. பாப்பாவை அம்மம்மா பார்க்கும் நான் பள்ளிக்கூடம் போறேன் என தாயிடம் கெஞ்சியது அந்தப் பிஞ்சுத்தனினி.

அம்மம்மா ஏலாமல் படுத்திருக்கிறா அவாவை நம்பி பாப்பாவை விட்டுட்டுப் போக முடியாது. நீ பள்ளிக்கூடம் போக வேண்டாம் வீட்டில் நின்று அம்மம்மாவையும் பாப்பாவையும் கவனமாகப்பார்க்குக் கொள் நான் போறேன் என விரைந்தாள் நந்தினி. ஆற்றாமையால் அழுதுகொண்டு தாய் போவதையே பார்த்துக் காண்டிருந்தாள் துவாரகா. துவாரகா துவாரகா என செல்லாச்சி கூப்பிடும் குரல் கேட்டு என்னனை என செல்லாச்சியிடம் சென்றாள்.

இஞ்சை வா அந்த மருந்துக்குளிசைப் பேணியை எடுத்துத்தா தண்ணியும் வாத்துக் கொண்டா. குழந்தையை இருத்தி விட்டு செல்லாச்சி கேட்டவற்றை எடுத்துக் கொடுத்தாள் துவாரகா. அவளது மனம் அம்மம்மா சுகமாகி எழும்பினால் நான் பள்ளிக்கூடம் போகலாம் என்று கணக்குப் போட்டது.

நாட்கள் நகர்ந்து கொண்டிருந்தது. செல்லாச்சிக்கு சுகம் வரும்போல தெரியல துவாரகாவும் பாடசாலைக்குச் செல்ல முடியவில்லை. நந்தினி வேலைக்குப் போனால்தான் வீட்டில் சாப்பாடு. கணேசனின் மனைவி நந்தினி இரு பெண் குழந்தைகளும் ஒரு ஆண் குழந்தையுமாக மூன்று குழந்தைகள் கணேசன் ஒரு கூலித்தொழிலாளி இப்போது அவன் உயிரோடு இல்லை விபத்தொன்றில் காலன் அவனைக் கவர்ந்து செல்ல வருமானம் வற்றிப்போனது. உறவுகள் யாருமில்லை நந்தினிக்கு உறவேன்று இருப்பது அவளது தாய் செல்லாச்சி மட்டும் தான். செல்லாச்சிக்கும் வயதாகிவிட்டது. இப்பவோ அப்பவோ என தள்ளாடும் நிலை அதோட ஆஸ்த்துமா நோய்

வேறு சுகம் ஏறியது நந்தினி கூலி வேலைக்குச் செல் நேர்ந்தது அதற்கு தடையாக இரண்டு வயதுக் குழந்தை தாய் செல்லாச்சியிடம் விட்டுவிட்டு வேலைக்குச் செல்ல தொடங்கினாள் நந்தினி பிள்ளைகளை வளர்க்க வேண்டுமென்பதே அவளது கவலை. இப்போது தாய் செல்லாச்சி ஆஸ்த்துமாவினால் படுத்துக் கொள்ள இருவரையும் பார்த்துக்கொள்ளும் பொறுப்பு 10வயதான துவாரகாவின் தலையில் விழுந்தது. ஒரு குழந்தையை பார்த்துக் கொள்ளும் பொறுப்பினால் இன்னொரு பிள்ளையின் வாழ்க்கை இருட்டாகிறது. என்பதை பெற்றோர் உணர்ந்து கொள்வார்களா?

படிக்க வேண்டும் என்ற ஆசையை மனசுக்குள் புதைத்துக்கொண்டு நாட்களை நகர்த்தினாள். குழந்தையை இருத்தி விட்டு தன் பள்ளிப் புத்தகத்தை எடுத்துப் படித்துக் கொண்டிருந்தாள் துவாரகா. அப்போது செல்லாச்சிக்கு முச்சிரிப்பு அதிகமாகி முச்சவிட சிரமப்பட்டாள். துவாரகாவிற்கு ஒன்றும் புரியவில்லை. பயத்தினால் வாய்விட்டுக்கத்தினாள். ஓடிச் சென்று பக்கத்து வீட்டில் உள்ளவர்களை அழைத்து வந்தாள். அம்மம்மாவிற்கு என்னவோ செய்யிது வந்து பார்க்கும்படி. அவர்கள் வருமுன் செல்லாச்சியின் உயிர் பிரிந்து விட்டது.


மரணவீட்டு அமளி அடங்கி எல்லோரும் சென்றுவிட்டார்கள். துவாரகா எதையோ எண்ணி விம்மி விம்மி அழுது கொண்டிருந்தாள். அதைப்பார்த்த தாய் நந்தினி அம்மம்மா சாமிட்ட போட்டா நீ அழாதே என்ற மகளைத் தேற்றி



ளாள் அவளது அழகைக்கான காரணம் யாருக்கும் புரியவில்லை. துவாரகா அழுது அம்மம்மா இறந்துவிட்டதால் இனித்தான் பள்ளிக்கூடம் போகமுடியாது வீட்டில் நின்று பாப்பாவைத்தான் பார்க்கவேணும் என்கிறதற்காக குடும்ப வறுமைக்காக வேலைக்குச்செல்லும் பெற்றோர் பிள்ளைகளின் எதிர்காலத்தையும் போசிக்கவேணும் பிழைப்புக்காக உழைக்க வேண்டும். அதனால் இந்தப் பிஞ்சு உள்ளங்கள் வதங்கிவிடக்கூடாது.

அறிவுக் கண்ணைத் திறப்பது கல்வி. அதை வறுமையில் முடிவிடக் கூடாது. இன்று (12 ஆம் பக்கம் பார்க்க)

மக்கள் பார்வையில் இதய நாதம்



கிராமிய உழைப்பாளர் சங்கம் எமது அறிவொளிக்கிராமத்தில் தனது வேலைத்திட்டத்தை கடந்த மூன்று வருடங்களாக செய்து வருகின்றது. சங்கத்தில் அங்கத்தவர்களாக இணைந்து கொண்டு சந்தா செலுத்தி வரும் அங்கத்தவர்களுக்கு சங்கத்தினால் முடிந்தளவுக்கான உதவிகள் வழங்கப்பட்டு வருகிறது. இங்கு அமைக்கப்பட்ட கிளைக் குழுவினாடாகவே சங்கத்தின் அனைத்து நடவடிக்கைகளும் மேற்கொள்ளப்பட்டு வருகிறது. இதன் தற்போதைய கிளைத்தலைவராக நான் செயற்பட்டு வருகின்றேன். வறிய கூலிமக்களுக்காக செயற்பட்டு வரும் கிராமிய உழைப்பாளர் சங்கம் பரந்து பட்டிருக்கும் அனைத்து வறிய மக்களுக்கும் பயன் படும் வகையில் செயற்படவேண்டும்.

பத்திரிகை

இதய நாதம் பத்திரிகையானது வறிய கூலி மக்களின் நலனுக்காக வெளிவருகின்றது. எமது பிரச்சனைகளை யாரும் எழுதுவதில்லை. எம்மைப்பற்றி யாரும் கவலைப் படுவதுமில்லை. ஆனால் இதய நாதம் பத்திரிகையாக எமது பிரச்சனைகள் தெளிவாக மூன்வைக்கப்படுகிறது. வறியமக்கள் பத்திரிகை படிப்பது மிகக்குறைவு ஆனால் இன்று இதயநாதம் பத்திரிகையை ஆர்வத்துடன் விரும்பிப்படிப்பதை அவதானிக்க முடிகிறது. பத்திரிகையின் கூட இப்பத்திரிகையின் தரத்தை பாராட்டி கருத்துக்கள் முன் வைக்கின்றார்கள். இதை அவதானிக்கும்போது எமக்கும் பெருமையாக இருக்கிறது. “வீட்டுத்திட்டத்தால் வீட்டை இழந்தவர்கள்” தொடர்பாக இதய நாதம் பத்திரிகையில் ஆதாரத்துடன் வெளிவந்தபின் சம்மந்தப்பட்ட அதிகாரிகளால் வீட்டுத்திட்டம் தொடர்பாக புயனாளிகளை அழைத்து கலந்துரையாடப்பட்டது. இது கூட இதய நாதம் பத்திரிகையில் வெளிவந்த ஒரு தாக்கத்தின் வெளிப்பாடு என்றே கருதுகிறோம். இந்த வகையில் வறிய கூலி மக்களுக்கு இப்பத்திரிகை மிகவும் அவசியம் என்பதை நடைமுறை ரீதியாக உணர்ந்துள்ளோம்.

சிலரிடமிருந்து வரும் பத்திரிகை, சங்கம் தொடர்பான விமர்சனங்களும், கருத்துக்களும் வறிய மக்களைப் பொறுத்தவரை இன்னும் இன்னும் பாதிப்புக்குள்ளேயே தள்ளிவிடும் முயற்சியாகும். வறிய கூலி மக்களின் நலனில் அக்கறை கொள்ளும் எவரும் இந்த இதயநாதம் பத்திரிகையைப் சங்கத்தைப் பற்றிக் கொள்வார்கள் என்பதில் சந்தேகமில்லை.

சிலரிடமிருந்து வரும் பத்திரிகை, சங்கம் தொடர்பான விமர்சனங்களும், கருத்துக்களும் வறிய மக்களைப் பொறுத்தவரை இன்னும் இன்னும் பாதிப்புக்குள்ளேயே தள்ளிவிடும் முயற்சியாகும். வறிய கூலி மக்களின் நலனில் அக்கறை கொள்ளும் எவரும் இந்த இதயநாதம் பத்திரிகையைப் சங்கத்தைப் பற்றிக் கொள்வார்கள் என்பதில் சந்தேகமில்லை.

திரு அந்தோனிப்பிள்ளை மைக்கல்முத்து, தலைவர், கி.உ.சங்கம் கிளை கி.02, அறிவொளிக்கிராமம், குப்பிளான் தெற்கு.

அதிகாரிகளின் பொறுப்பற்ற பதில்களும் மக்களின் உணர்வுகளும்

யாழ் மாவட்ட பிரதேசத்தைப் பொறுத்தவரையில் பல்வேறு பட்ட தொழில்துறைகளும் அது சார்ந்த முதலாளிகள், உரிமையாளர்கள் மற்றும் உடமையாளர்கள் என்றும் அத்துறைசார் தொழிலாளர்கள் உழைப்பாளர்கள் வியாபாரிகள் என்றெல்லாம் வகைப்படுத்தக்கூடிய மக்கள் பிரிவினர்கள் உள்ளனர்.

இவற்றுள் உழைக்கும் வறிய மக்கள் என்போர் நாளாந்தம் உடல் உழைப்பை விற்று வாழ்க்கையை ஓட்டுபவர்கள். இவ்வாறானவர்களில் பெரும் பகுதியினர் விவசாயப் பிரதேசங்களை வாழ்வாதாரமாகக்கொண்டு உழைப்பில் ஈடுபடுகின்றவர்கள். ஆண்கள், பெண்கள் உட்பட இவர்களுடன் கிராமிய மட்டத்தில் வாழ்கின்ற கட்டிடத் தொழிலாளர்கள், கல்லுடைப்பவர்கள், கிறேசர் தொழிலாளர்கள், ஏனைய தொழில் துறைசார் வறிய மக்கள் என்று வகைப்படுத்திக் கொள்ளலாம்.

இவர்கள் நாளாந்தம் உழைப்பின் வருமானத்தை நம்பி வாழ்வாதாரத்தை தேடிக்கொள்பவர்கள். இவர்களைப் பொறுத்தமட்டில் பொருளாதாரத் தட்டுப்பாட்டையோ, பொருள்விலை ஏற்றத்தையோ நாட்டில் திடீரென ஏற்படக்கூடிய எந்த நெருக்கடிகளையும் தாக்குப்பிடிக்க முடியாதவர்கள்.

ஆனால், இவர்களின் தொழில்துறை சார்ந்த முதலாளிகள், பெரும் வர்த்தகர்கள், உடமையாளர்கள், தொழில்வழி உரிமையாளர்கள், ஏனைய வசதிபடைத்தவர்கள் என்போரால் எத்தகைய நெருக்கடிகளையும், பொருள் விலையேற்றத்தையும், தட்டுப்பாட்டையும் தாக்குப்பிடிக்க கூடியபொருளாதார வலுவுடன் உள்ளவர்கள். இவர்களுக்கும் வறுமைக்கும் எவ்வித தொடர்பும் இல்லை. ஆனால், இவர்கள்தான் உண்மையான வறுமையிலும் வறுமையானவர்கள் என்று இங்குள்ள அரச அதிகாரிகள் அடித்துக் கூறுவது போன்றதாக அவர்களின் செயற்பாடு அமைந்துள்ளது.

உண்மையான வறுமையிலும் வறுமை மக்களுக்கு பெறுமதியற்ற சமுர்த்தி நிவாரணத்தை வழங்கிக்கொண்டு மிக வசதியான மக்களுக்கு அதிகூடிய உணவுப்பெருட்களை சமுர்த்தியை விட பல மடங்கு அதிகமாக வழங்கப்படுகின்றது.

இதனால் உழைக்கும் வறிய மக்கள் வறுமையின் வறுமை நிவாரணத்தில் எமக்கும் வழங்கும்படி சமுர்த்தி மற்றும் கிராம அலுவலர் பிரதேச மட்ட செயலர்களிடம் கேட்கும்போது ஏன் நிவாரணத்தை எதிர்பார்க்கின்றீர்கள் உழைத்துச் சாப்பிடலாம் தானே! என்று ஏழ்மனமான வார்த்தைகளால் இவர்களின் எதிர்பார்ப்புகள் முறியடிக்கப்படுவதுடன் அர்த்தமற்ற யதார்த்தத்தை

புரியாத கேள்விகளாகவும் பதில்களாகவும் உள்ளது.

மறுவளமாக கேட்டால் ஏற்கனவே வறுமையிலும் வறுமை நிவாரணத்தை பெறுகின்றவர்களையும் உழைத்து சாப்பிட விடலாம்தானே என்ற ஒரு கேள்வியை உண்மையான வறுமையிலும் வறுமை மக்கள் கேட்பதற்கு பெரிய நேரமாகிவிடாது. இந்த அதிகாரிகள் ஒரு உண்மையை புரிந்துகொள்ளவேண்டும். நாட்டில் நல்ல தொழில் வாய்ப்பு இருக்கும்போது இந்த உழைக்கும் வறிய மக்கள் எவருடைய உதவியையும் நிவாரணத்தையும் எதிர்பார்க்காமல் நாளாந்தம் உழைத்து வாழ்ந்தவர்கள். அப்போது பொருட்களுக்கு தட்டுப்பாடு இருக்கவில்லை. விலை அதிகரிப்பு இருக்கவில்லை. உண்மையில் இந்த மக்கள் இப்ப கூட என்ன சொல்கிறார்கள். “உழைப்பிருந்தால் எங்களுக்கு பிச்சை நிவாரணம் தேவையில்லை தொழில் இல்லாத காரணத்தினால் தானே நிவாரணத்தைக் கூட்டிக் கேட்கின்றோம்.”

தற்போது அதாவது 2006 ஆகஸ்ட் 11இற்குப் பின் நிலமை எவ்வாறு மாறியுள்ளது. உழைக்கும் வறிய மக்கள் தமது நாளாந்த வருமானத்தில் 2/3 வீதத்தை இழந்துவிட்டார்கள். அத்துடன் பொருள் விலையேற்றம் என்பவற்றை தாக்குப்பிடிக்க முடியாத நிலையிலேயே உள்ளார்கள். உண்மையில் ஒரு நாட்டின் குடிமக்கள் செயற்கையாக வறுமை ஏனைய பாதிப்புகள் ஏற்படும் பட்சத்தில் அத்துன்பத்திலிருந்து மீண்டெழுவுவதற்கு பாதிக்கப்பட்ட உண்மையானவர்களுக்கு நிவாரணம் வழங்க வேண்டியது அரசாங்கத்தினதும் அரச அதிகாரிகளினதும் கடமை. அந்த வகையில் இங்கு பாதிக்கப்பட்ட உண்மையானவர்கள் தான் வறுமை நிவாரணத்தைக் கேட்கின்றார்கள்.

பட்டிக்காட்டான்

இந்த மக்களின் எதிர்பார்ப்புகளை உண்மையான வறிய மக்களின் உணர்வையும் உள்ளக்கொந்தளிப்பையும் புரிந்துகொண்டு மாற்று நடைமுறைகளை ஏற்படுத்துவதில் தீவிரம் காட்டவேண்டும். ஏனெனில் உடனடித்தேவைக்கு தொழில் பயிற்சி பெற்றும், உழைப்பில்லாமலும் உழைத்து வாழ்க்கையை ஓட்ட முடியாது. அத்துடன் இவர்கள் நாளாந்தம் பட்டினி கிடக்கும் போது தேவையற்றவர்களுக்கு நிவாரணம் வழங்கும் நீதியற்ற நடமுறைகளை பாதிக்கப்பட்டபடும் எந்த மக்கள் சமூகம் தாங்கிக் கொள்ளவோ பொறுத்துக் கொள்ளவோமாட்டார்கள். பணம் பத்தும் செய்யும் ஆனால் பசி பத்தையும் தாண்டி பத்து மடங்கு மாற்றங்களை செய்யும் வல்லமை உடையது.

மாணவர் பகுதி

பொது அறிவு

- 01) மருத்துவத்தின் தந்தை - ஹிப்போகிரிடீஸ்
- 02) மனித உடலின் சாதாரண வெப்பநிலை - 98.4 பாகை 36.8 பாகை
- 03) பென்சிலின் மருந்தைக் கண்டுபிடித்தவர் - அலெக்சாண்டர் பிளமிங் 1928
- 04) ஞாபகமறதியையும், புத்திக்கூர்மையையும் பாதிக்கும் நோய் - அல்சைமர்
- 05) ஒரு நாளில் இதயம் துடிக்கும் தடவை - 1லட்சம் முறை
- 06) மனித உடலில் வாழும் ஓட்டுண்ணி - கோலோன்
- 07) மலேரியா எந்தன் பொருள் - சுத்தமற்ற காற்று
- 08) மனிதனின் இதயத்துடிப்பை அறிய உதவும்கருவி - கார்டியோ
- 09) ஆயுர்வேதமருத்துவத்தின் தந்தை - சாரகா
- 10) மனிதர்களுக்கு தடிமனை ஏற்படுத்தும் வைரஸ் - றேனோ
- 11) முளையில் உள்ள நியூரான்களின் எண்ணிக்கை - 1400 கோடி
- 12) இதயத்தைச் சுற்றியுள்ள சவ்வு - பெர்காடியம்
- 13) மஞ்சட்காமலை நோயால் பாதிப்படையும் உறுப்பு - கல்லீரல்

இ.ஷேனுஜா, A/L 2008, உரும்பிராய் இந்துக்கல்லூரி

பொது அறிவு சார்ந்த விடயங்கள் மற்றும் கல்வி தொடர்பான ஆக்கங்களை அனுப்ப விரும்பும் மாணவர்கள் 'இதயநாதம்', மாணவர் பகுதி, சேச் அருகாமை, குப்பிளான் தெற்கு, புன்னாலைக்கட்டுவன எனும் முகவரிக்கு அனுப்பிவைக்கவும். தங்கள் ஆக்கங்கள் உடனடிக்குடன் பிரசுரிக்கப்படும்.

இதயநாதம் சஞ்சிகை வாசகர்களின் அமோக வரவேற்பை பெற்று தொடர்ந்து தனது ஐந்தாவது இதழில் சங்கமமாகிறது. எமது சஞ்சிகைக்கு கட்டுரைகள், கவிதைகள், செய்திகள், புகைப்படங்கள் மற்றும் பல விடயங்களை தந்துதவிய வாசகர்களுக்கு நன்றியைத் தெரிவித்துக்

வாசகர் கவனத்திற்கு...

கொள்வதோடு தொடர்ந்து வருங் காலங்களிலும் உங்களின் தரமான ஆக்கங்களை நாம் எதிர்பார்க்கின்றோம்.

அத்துடன் நீங்கள் அனுப்பும் ஒவ்வொரு ஆக்கங்களையும் தெளிவாகவும், உங்கள் பெயர், முகவரியைக் குறிப்பிடும் அனுப்பி வையுங்கள்.

உங்கள் ஆக்கங்கள் வந்து சேரவேண்டிய எமது முகவரி:

'இதயநாதம்'

சேச் அருகாமை, குப்பிளான் தெற்கு, புன்னாலைக்கட்டுவன்.

உழைப்பாளர்களைக் குடிக்கும் அரக்கன் மதுவை ஒழிக்க ஒன்றுபடுவோம்

சமுதாய நலன்விரும்பிகளே! பெற்றோர்களே! இளைஞர்களே! “உழைப்பாளர்களைச் சுரண்டிக் குடிக்கும் கசிப்பு என்னும் அரக்கனை ஒழிப்போம் கிராமத்து மக்களைக் காப்போம்” என்னும் சபதம் எடுத்து உழைக்கும் மக்களைக்காக்க அனைவரும் ஒன்றுபடவேண்டிய காலம் இதுவாகும். எமது சமூகத்தினை அழித்தும், சமூககுருதியை உயிருடன் குடித்தும் வரும் கசிப்பு ஒரு நஞ்சாகும். எமது சமூக மக்களுக்கு நாமே உற்பத்தி செய்து கொடுக்கும் கொடிய விஷமாகும். அதிகாலையில்லிடுத்து இரவுவரை ஊற்றப்பட்டுக் கொண்டிருக்கும் இந்த நஞ்சுத்திரவம் எதிர்காலச் சந்ததிக்கு மறைமுகமாகவும், நேரடியாகவும் பொசிந்து கொண்டு வருவதை யாராலும் மறுக்கவோ, மறைக்கவோ முடியாது. இத்தகைய நஞ்சுத்திரவம் யாரால் உற்பத்தி செய்யப்படுகிறது.

சமூகத்திலே வறுமைக்கோட்டின் எல்லையிலே நிற்கும் ஒரு குடும்பத்தினாலோ, அல்லது அதற்குக்கீழ் உள்ள, தங்கள் நாளாந் ஜீவனத்தை நடத்த முடியாத குடிமக்களினாலோ இது உற்பத்தி செய்யப்படவில்லை. மாறாக சுயதொழில் செய்யக்கூடிய சக்தி படைத்த வர்களினாலும், நிரந்தர தொழில் புரிந்து கொண்டு வருபவர்களினாலும் தங்கள் மேலதிக வருமானத்தை கூட்டுவதற்காக செய்யப்படுகின்றது. இச்சட்டவிரோத தொழில் மூலம் யாரும் வாழ்வதாக சொல்ல முடியாது. இவ்வருமானத்தில் பெரும்பகுதி நீதி மன்றங்களுக்கும், வழக்குகளுக்கும் செலவழிப்பதாகவே இருக்கும். அதாவது “ஏணியும் பாம்பும்” விளை யாட்டுப்போல உயர்நிலைக்கு போவது போல போய் சிர்ரர்ர்ர்..... என்று கீழே கொண்டு வந்து விட்டுவிடும். இதனை புரிந்துகொள்ளும் திறன் அற்றவர்களாக இதனை உற்பத்தி செய்வோர் தாமும் அழிந்து தமது சமூகத்தையே கோடரிக்காய்ப்புகள் போல் அழித்துக்கொண்டிருப்பது மன்னிக்க முடியாத சமூகவிரோத செயலாகும். உற்பத்தியாளர்கள் மிக வறியவர்களை தேர்ந்தெடுத்து அவர்களுக்கு ஜீவனோபாயத்துக்கு வழிகாட்டுவதாக ஆசை காட்டி தங்கள் விற்பனை முகவர்களாக பயன்படுத்தி வருகின்றனர்.

கசிப்பினால் ஏற்படும் பாதிப்புக்கள்

❖ கலாச்சாரம் அழிக்கப்பட இந்தக்கசிப்பு தற்போது வேகமாகச் செயலாற்றிக்கொண்டு வருகின்றது.

❖ இனம் சந்ததியினர், விடயமறியாத சிறுவர்கள் முன்னோரைப்பார்த்து பழக்கப்படுகின்றனர்.

❖ வறிய குடும்பங்கள் பல மேலும் கொடிய வறுமைக்குள் தள்ளப்படுகின்றார்கள்.

❖ குடும்பத்தில் குழப்பங்கள் தோன்றி, குடும்ப அமைதியின்மையும் ஏற்பட்டு, பிள்ளைகள் வளர உகந்த ஆரோக்கிய குழ்நிலைகள் மாற்றப்படுகின்றன.

❖ கல்வி அறிவற்ற குழந்தைத் தொழிலாளர்கள் தொகை அதிகரித்து வருவதோடு, இதன் உற்பத்தியும், ஏனைய இடங்களுக்கு எடுத்துச் செல்லுதலும் பாடசாலைக்கு செல்ல வேண்டிய சிறுவர்களால் மேற்கொள்ளப்படுகின்றன.

❖ கணவன், மனைவி உறவு பாதிக்கப்பட்டு, ஒழுக்கக்கேடான நடத்தைகள், களவுகள், விபத்துக்கள், சிறுவர்களுடன் தேவையற்ற வார்த்தைப் பிரயோகங்கள் போன்றவற்றை வளர்க்கின்றது.

❖ பூவிழந்த, பொட்டிழந்த விதவைகளையும், சிறுவர் உரிமைகளையும், பாதுகாப்பையும் இழந்த அனாதைகளையும் தோற்றுவிக்கின்றது.

❖ தொழில் செய்யும் ஆற்றலை இழக்கச் செய்து குடும்ப, சமூக பொருளாதார வீழ்ச்சியை ஏற்படுத்துகின்றது.

சிந்தியுங்கள், விழித்தெழுங்கள்

குடிப்பவனே ஒரு நிமிடம் சிந்தி!

➤ உன் குடி உன்னையும், உன் குடும்பத்தையும் குடிக்கிறது. அலுப்பென்று பாதி எடுத்து, கால் எடுத்து, அரை எடுத்து இப்போது உன்நிலை என்ன? எண்ணிப்பார்.

➤ தொழில் செய்யும் ஆற்றல் இழந்து, பொருளாதாரம் இழந்து வீதியிலே அலைகிறாயே ஏன்?

➤ உனது மனைவியும், பிள்ளையும் உன்னைத் தாற்றும், துரத்தும் கொடுமை ஏன்?

➤ பூ இழந்து, பொட்டிழந்து, பாலூட்டும் வலுவிழந்து, தன் அழகுக்கோலம் இழக்கும் உன் மனைவியைப்பார்!

➤ நாகரீகம் வளர்ந்துவர உடுக்க உடையிழந்து, ஜொலிக்கும் நகையிழந்து, அடுப்பங்கரையில் முடங்கும் உன் பத்தினியைப்பார்!

➤ பள்ளி செல்லும் பருவத்தில் படுத்தறங்கும் உன் பச்சிளம் பாலகளைப்பார்!

➤ பூப்பெய்தி வளர்ந்தவளும், புதுப்பிடவை இல்லாமல் விடிவிற்காய் ஏங்கியமும் உன் மகளைப்பார்!

➤ கணவன் வரவுக்காய் காத்திருந்து உணவருந்த வேண்டியவன் சமைக்க ஏதுமின்றி ஐயோ! இனி வரப்போகிறானே என்று ஏங்கும் கொடுமையைப்பார்!

➤ உனது வருமானத்தில் நீ வீண் விரயமாக்கும் தொகையை எண்ணிப்பார்! தற்போது சாதாரண தொழிலாளிக்கு சம்பளம் ரூபா 500/= ஆகும். 30 நாட்களும் வேலை கிடைக்காது. ஆனால் முயன்றால் 15 நாட்களாவது கிடைக்கும்.

அப்படியாயின் உனது குறைந்த மாத வருமானம்

$$15 \times 500 = 7,500/= \text{ ஆகும்.}$$

இதில் ஒருவர் கசிப்புக்கும், புகைத்தலுக்கும் வீண் விரயமாக்கும் தொகை பின்வருமாறு அமையும்.

கசிப்புக்கு நாளொன்றுக்கு 100/= விரயமாக்கினால்

$$30 \times 100/= = 3,000/=$$

புகைத்தலுக்கு நாளொன்றுக்கு 50/= விரயமாக்கினால்

$$30 \times 50/= = 1,500/=$$

மொத்த வீண்விரயத் தொகை (மிகக்குறைந்த அளவு)

$$4,500/=$$

ஒருவர் உழைப்பது 15 நாட்கள்தான் என்றாலும் இவ்வாறான வீண்விரயச் செலவுகளை 30 நாட்களும் செய்கிறார் என்பது கவனத்திற்குரியதாகும்.

ஆகவே வருடாந்த வீண்விரயச் செலவு

$$12 \times 4,500/= = 54,000/=$$

வருடந்தம் 54,000/= ஐ வீண்விரயமாக்கும் ஒருவர் பெண் பிள்ளை ஒன்று பிறந்தவுடன் வங்கிக்கணக்கு ஒன்றினை ஆரம்பிப்பாராயின் அப்பிள்ளை திருமண வயதை அடையும் வரை (சராசரி 30 வருடங்கள்) சேமிக்கும் தொகை அப்பிள்ளையின் வாழ்வை வழப்படுத்த உதவும் பெரும் செல்வமாகும்.

வருடாந்தம் வங்கியில் சேமிக்கும் தொகை (வீண் விரயமாகும் பணம்)

$$54,000/=$$

30 வருடங்களுக்கு சேமிக்கும் தொகை

$$30 \times 54,000/= = 1,512,000/=$$

பதினைந்து லட்சத்து பன்னிரண்டாயிரம் ரூபாய் ஆகும். அத்துடன் வங்கி வட்டி, காப்புறுதி, மற்றும் இதர சலுகைகள். இவ்வாறு எமது கண்ணுக்கும், கருத்துக்கும் தெரியாத பல லட்ச ரூபாய்கள் உழைப்பாளிகளிடமிருந்தும், ஒரு சமூகத்திலிருந்தும் வீண்விரயமாக்கப்படுகின்றன. இவற்றை எண்ணித்துணிந்து கருமமாற்றுவோமானால் எம்மக்களின் பொருளாதார விடுதலை வெகு தொலைவில் இல்லை.

நண்பா சிந்தித்துப்பார்

வடிப்பவனே நொடிப்பொழுது கிதைக் கவனி

குடிப்பவனின் நிலையை ஒருகணம் சிந்தித்துப்பார்! நீ வளர்ந்தால் போதும் என்று நினைக்கிறாயா? உன்னையோடும் உன் அயலவனையும் நேசிக்கிறாயா? உன் பிள்ளையோ, உன் உறவுகளோ இந்நிலைக்கு ஆளானால் நீ என்ன செய்வாய்? சந்தோசப்படுவாயா?

உன் மகள் அல்லது சகோதரி விதவையானால் உன்னால் ஏற்றுக்கொள்ள முடியுமா? நீ செய்யும் இந்த சட்ட விரோத தொழில் மக்களின் வாழ்வாதாரத்துக்கு அவசியமானதா? நிரந்தரமானதா? சட்டபூர்வமானதா? பாதுகாப்பானதா? உன்னால் உன் குடும்பம் மகிழ்ச்சியாக இருக்கிறதா?

கனி இருக்க காய் உண்ணலாமா? பாலிருக்க விஷம் குடிக்கலாமா? நல்ல தொழில்கள் ஏராளம் இருக்க இதை நீ தேர்ந்தெடுக்கலாமா? ஒரு கணம் எண்ணிப்பார்! எமது சமூகத்தில் ஒட்டிய வயிறு கொண்ட எலும்புக்கூடுகளையும், பாடசாலை செல்லாத சிறுவர்களையும் காண வீம்புகின்றாயா? இல்லை இல்லை வெந்து மடியும் பிஞ்சுகளெல்லாம் கல்வி கற்று நல்ல சமுதாயம் உருவாக வேண்டுமென்று விழித்தெழப்போகிறாயா?

நண்பர்களே! சகோதர சகோதரிகளே! சிந்தியுங்கள்

உற்பத்தியாளர்களும், விற்பனையாளர்களும் இதனை உணர்ந்து “தங்கள் மனதை மாற்றிக்கொள்ளாவிடில்” எங்கேயோ ஓர் மூலையில் இது தனது வேலையை தொடர்ந்த வண்ணமே இருக்கும். அதன் பாரிய விளைவை நாம் எல்லோரும் அனுபவிக்க வேண்டிய காலம் நெருங்கிவிட்டது. அத்தகைய காலத்தில் அந்த விளைவை எண்ணி ஏங்குவதை விட நாம் ஒன்றுபட்டு அழித்தொழிப்பது சிறந்ததாகும்

தமிழ்....

(முதலாம் பக்கத் தொடர்ச்சி)
நீண்டு கொண்டே செல்கின்றது. இத்தருணத்திலாவது உருப்படியான அரசியல் ரீதியாக மாற்றத்தை உண்டுபண்ணக்கூடிய தாக்கத்தை தமிழ் நாட்டின் அனைத்துக்கட்சிகளும், தலைவர்களும் ஏற்படுத்தவேண்டிய காலகட்டத்திற்குள் ஈழத்தமிழர்களின் துயரம் தோய்ந்த வாழ்க்கை அமைந்துள்ளது.

தொப்புள் கொடி உறவுகள் என்ற அடிப்படையில் இவர்கள் எதிர்பார்ப்பதெல்லாம் என்றமில்லாத எவரும் எதிர்பாத்திருக்காத ஒரு தீர்வுகிடைக்க வழியை ஏற்படுத்தவேண்டும் என்பதுதான். இந்தப்பின்னணியில் ஈழத்தமிழர்கள் ஓரளவுக்கு நம்பிக்கை கொள்ளக்கூடிய ஒளிக் கீற்று தென்படுவது போல் தெரிகிறது. தற்போது தமிழ்நாட்டு அரசியல் தளத்தில் கட்சி தலைவர்களுக்கிடையே வேகமான போட்டி அரசியலை முன்னெடுக்கும் கலாச்சாரம் பெரிய அளவில் தோற்றம் பெற்றுள்ளது. அதாவது ஈழத் தமிழ்களைப் பற்றிய பிரச்சனைகளை யார் அதிகமாகப் பேசுவது என்பது. இந்த மாற்றம் எப்படி ஏற்பட்டது. ஈழத்தமிழர்களின் பிரச்சனைகளை தமிழ்நாட்டு அரசியல் தளத்திலும் மத்திய அரசியல் தளத்திலும் உண்மையோடும் இதய சுத்தியோடும், துணிச் சலோடும் முன்வைத்துப் போராடக்கூடிய அரசியல் தலைவர்கள் களமிறங்கிவிட்டார்கள் என்பதனால் தான்.

இந்நிலையமானது ஈழத்தமிழர் பிரச்சனையை தமது சுயநலமான அரசியல் நோக்கத்திற்காக பயன்படுத்திய தலைவர்களுக்கு பெரும் தாம் சங்கடத்தை ஏற்படுத்தி விட்டுள்ளது. இதனால் ஏட்டிக்குப் போட்டியாக ஈழத்தமிழர் பிரச்சனையை முக்கியத்துவப்படுத்தும் போக்கு தமிழ் நாட்டு அரசியல் களத்தில் சூடு பிடித்துவிட்டது. “சுயநலத்திலிருந்துதான் பொது நலன் பிறக்கின்றது” என்று சீனப் பெரும்

மலசலகூட்டத்தில் பயன் பெறுவதற்கு 10 பயனாளிகள் தெரிவு

கோப்பாய் பிரதேச செயலகப்பிரிவுக்குட்பட்ட அச்சுவேலி J/287 பிரிவு செல்வநாயகபுரம் எனும் கிராமத்திலேயே மேற்படி பயனாளிகள் தெரிவு செய்யப்பட்டுள்ளனர்.

சமாதானத்திற்கும் நல்லெண்ணத்திற்குமான யாழ்ப்பாண பணியகம் அணமையில் மேற்கொள்ளப்பட்ட ஆய்வின் அடிப்படையில் மலசல கூடங்கள் இல்லாத 10 பயனாளிகளை இனங்கண்டு அவர்களின் பங்களிப்புடன் குறித்த மலசலகூடத்தை அமைப்பதற்கான திட்டத்தினை முன்வைத்து கடடி முடிப்பதற்குரிய பொருட்களை வழங்க முன்வந்துள்ளதை அவ்வூர் மக்கள் பெரிதும் வரவேற்றுள்ளனர்.

உலக...

(முதலாம் பக்கத் தொடர்ச்சி)

போதிய சீமெந்துப் பக்கற்றுக்களை விநியோகித்த சம்பந்தப்பட்ட அதிகாரிகள் மணலைப் பெற்றுத்தர தவறிய அதே நேரம் தற்போது போதிய அளவு மணலைப் பெற்றுத்தருவதற்கு நடவடிக்கை எடுத்த அதே அதிகாரிகள் சீமெந்தைப் பெற்றுத்தரத் தவறிவிட்டனர் என்றும் அவர்கள் குற்றஞ்சாட்டுகின்றனர்.

தவவர் மாவோசேதுங் அவர்களின் கருத்திற்கு அமைய சுய நலம் என்று தொடக்கம் இருந்தாலும் படிமுறை வளர்ச்சி ஈழத்தமிழர்களின் பிரச்சனையை தீர்ப்பதற்கான இந்திய மத்திய அரசுக்கான அழுத்தப் போராட்டம் என்றமில்லாத அளவுக்கு பெரு வளர்ச்சி கண்டுவருகிறது.

அந்த வகையில் இப்போக்கை நம்பிக்கையோடும் சந்தோசத்துடனும் ஈழத் தமிழர்கள் அவதானிக்கத் தொடங்கி விட்டார்கள் நம்பிக்கைதான். உலகம் நம்பிக்கைதான் வாழ்க்கை என்ற கோட்பாட்டுக்கமைய காத்திருக்கின்றார்கள் தமிழ் நாட்டு அலை ஈழக்கரை வரும் என்று.

அதேவேளை, தமிழ்நாட்டு அரசியல் தளத்தில் இரட்டை வேடம் போடுபவர்கள் இந்த அலைக்குள் மூழ்கி திணைவர்களா என்பதை பொறுத்திருந்து பார்க்கலாம்.

உழைப்பாளர்களை....

(09 ஆம் பக்கம் தொடர்ச்சி)

வீடெரிந்து, நாடெரிந்து போகிறதே! அதற்கு சமனான இழப்பை இந்த கசிப்பு செய்து கொண்டே இருக்கிறது. எரிகின்ற வீட்டில் பிடுங்கியது இலாபம் என்பதா? இல்லை எரியும் வீட்டை அணைத்து உயிர்களைக்காக்க அணைவரும் முன்வருவோம்.

தற்போது உற்பத்தியாக்கப்படும் கசிப்பு இருபடிக்கம்பிகள், நுளம்புச் சுருள்கள், சீமெந்து ஏனைய இரசாயனப் பொருட்கள் மற்றும் கோடாவிற்குள் விழுந்து இறக்கும் எலிகள், பாம்புகள் என்பவற்றின் விஷங்களையும் கொண்டுள்ளதால், இது மனித உடலில் பல்வேறு நோய்களுக்கு காரணமாகி, இறுதியில் உயிரை எடுக்கிறது. இதனை இல்லா தொழிப்போம், சமூகத்தை மீட்போம்.

இதனை ஒழிப்பது

கடினமானது அல்ல

இதனை ஒழிப்பது கடினம் என்று சொல்லிக்கொண்டிருப்பதை விடுத்து சமூக பொது அமைப்புகள் யாவும் ஒன்றிணைவது அவசியமாகும். சனசமூக நிலையங்கள், கிராம அபிவிருத்திச் சங்கங்கள் ஏனைய மக்களும் விழிப்பாயிருந்தால் குடாநாடு முழுவதிலும் இருந்து இதனை அகற்ற முடியும். பொலிசாரையோ மதுவரித்திணைக்கான அதிகாரிகளையோ நம்பி நாம் கண் மூடியிருந்தால் இது வளரும். அவர்கள் சமூக உணர்வோடு செயற்படுத்தினால், அவர்கள் தமது கடமைக்காக மாதம் எத்தனை வழக்குகள் பதிவு செய்தால் போதும் என்பதே அவர்களின் இலக்காகும். சமூகத்தை மாற்ற

சுமை.....

(07 ஆம் பக்கத் தொடர்ச்சி)

எமது நாட்டில் எத்தனை குழந்தைத்தொழிலாளர்கள் கல்வியை இழந்து சமூகத்தில் சமையாகவும் சுமைதாங்கியாகவும் வாழ்கின்றார்கள். இது துவாரகா வீட்டினில் மட்டுமல்ல வறுமைக் கோட்டின் கீழ் வாழுகின்ற வறிய மக்களின் அனேக வீடுகளில் நடக்கும் ஒரு சாதாரண விடயம். கடைசிப் பிள்ளையைப் பார்த்துக் கொள்ள மூத்தபிள்ளையை பாடசாலையிலிருந்து இடைநிறுத்துவது இது மாறவேண்டும். கல்வி கற்கும் துவாரகாவின் கனவு அவளது அம்மம்மாவுடன் எரிந்து சாம்பலானது பாடசாலையைவிட்டு வீடு வந்து கொண்டிருக்கும் சிறுவர்களை ஆவலுடன் பார்த்தபடி இடுப்பில் குழந்தையுடன் நின்று கொண்டிருந்தால் துவாரகா எதிர்காலத்தை இழந்த சுவடு தெரியாமல்.....

வேண்டும் என்பதல்ல. இவர்கள் பொது அமைப்புகளோடு இணைந்து சமூக உணர்வோடு ஒரே வேலைத்திட்டத்தில் மக்களோடு உரையாடி, உறவாடி பணியாற்ற வேண்டும்.

சமூகநலத்துறை சார்ந்த அதிகாரிகள், அலுவலர்கள் நலவற்ற மக்களுக்கான உதவித்திட்டங்களை இனங்கண்டு வழங்கி சுயமுயற்சி தொழில்களில் ஈடுபட வழி ஏற்படுத்த வேண்டும். இச்சமூகப்பணிகளில் ஈடுபடுகின்றவர்களுக்கு சட்டத்துறை ஆதரவாகவும், பாதுகாப்பாகவும் இருக்கவேண்டும். இவ்வாறு பல்வேறு வழிகளில் பக்கபலம் இருக்குமாயின் மிக இலகுவில் அடையாளம் இன்றி ஒழிக்க முடியும். சில வேளைகளில் சட்டத்துறை சார்ந்த அதிகாரிகள் “இது எங்கள் வேலை உங்களுக்கு யார் இந்த அதிகாரம் தந்தது” என்று கேட்பது வேதனை தரும் விடயங்கள் ஆகும். ஆனால் இவர்களால் இதனை ஒழிக்க முடிகிறதா?

இன்று உரும்பிராய் கிழக்கு, ஊரெழு கிழக்கு, நிர்வேலி மேற்கு, போயிட்டி, பூலசிட்டி அச்செழு போன்ற கிராமங்களில் கசிப்பு உற்பத்தியும், விற்பனையும் 95% நிறுத்தப்பட்டு விட்டன. மிகுதி 05% வேறு கிராமங்களினால் ஏற்படும் பாதிப்பாகும். ஆகவே இவ்விடயங்களை கவனத்தில் கொண்டு சமூகத்தை கண் காணிக்கவும், பாதுகாக்கவும் இளைஞர்களும் மற்றும் அனைத்து சக்திகளும் ஒன்றிணைந்து செயற்படுவார்களாயின் எம் சமூக விடுதலை வெகு தொலைவில் இல்லை.

நா. கிராமநாயகம், முகாமைத்துவ உதயாளர், சமூகநலத்துறை திணைக்களம், யாழ்ப்பாணம்.

கோர்க்காலி அடுக்கிலிருந்து....!

அடிமை வியாபாரம்

பல்வேறு துறைகளில் உழைப்பதற்கு திரட்டிந்து அடிமைகள் தேவைப்பட்டனர். மிருகங்களை வேட்டையாடுவது போல் ஆப்பிரிக்காவிலிருந்து மனிதர்களை பல வந்தமாகப் பிடித்து அமெரிக்காவில் கொண்டு போய் விற்பனை செய்வது ஒரு வியாபாரமாக இருந்தது. நாகரீகத்தில் முன்னேறியவர்கள் என்று கூறிக்கொண்ட ஐரோப்பியர்கள் காட்டுமிராண்டித்தனமான கிச்செயலில் பெருமையுடன் ஈடுபட்டனர். இந்த வியாபாரம் சில நூற்றாண்டுகள் நீடித்தது. இதில் ஐரோப்பிய நாடுகள் போட்டி போட்டு

ஈடுபட்டனர். ஒரு கட்டத்தில் அமெரிக்காவுக்கு 1743 வரை அடிமை வியாபாரம் செய்யும் மொத்த உரிமையை ஸ்பானியர்கள் மீட்டுவது பிரிட்டிஷார் பெற்றனர். இதன் முலம் ஆண்டொன்றுக்கு 4800 நகரோக்களை விற்பனை செய்ய ஒப்புத்தம் செய்யப்பட்டது. இது பிரிட்டனின் கள்ளக் கடத்தல் நடவடிக்கைகளுக்கு ஒரு அதீகார பூர்வமான போர்வையை தந்தது. இன்று பொருட்கள் தான் கள்ளக் கடத்தல் செய்யப்படுகிறது. அன்று மனிதனை கள்ளக்கடத்தல் வியாபாரம் பொருளாக இருந்தான். ஆங்கிலேய நாகரீகக் கோயான் கள் இதனைப் பெருமையாகக் கருதினார்கள்.